

కెప్టెన్ గా మిచెల్ మార్ష్

వన్డే, టీ20 సిరీస్ కు ఆస్ట్రేలియా జట్టు ప్రకటన



మానేరు

జనత

తెలుగు దినపత్రిక

ఇది జనం గొంతుక

8.10.2025

బుధవారం Wednesday

సంపుటి (Volume): 10

సంచిక (Issue): 171

పేజీలు: 8

Pages: 8

వెల : 2

Published from : Karimnagar

సమస్య ఏదైనా జనం కోసం జనతా... ఇదే మా లక్ష్యం ప్రజలు, ప్రభుత్వానికి మధ్య వారధి మీడియా ప్రజా సమస్యలను వెలికితీసి... వాటి పరిష్కారానికి పునాది వేసి మీడియా మీ సమస్య ఏదైనా మీ తరువున నిలబడి అటు అధికారులను గానీ, ఇటు రాజకీయ నాయకులను గానీ నిలబెత్తు, విజ్ఞాని దిగ్గు తేలుస్తుంది జనతా... రండి..మీ కలాన్ని కదపండి.. మీ గళాన్ని వినిపించండి.. అందరం కలిసికట్టుగా.. "జనతా"తో కలిసి ప్రజా సమస్యలపై పోరాడుదాం..!! మొత్తాని దిక్కుతో విని చేద్దాం.. ఆగేదేలే..! జనం కోసం "జనతా"..
బెత్తాపాకులు..
సంప్రదించాల్సిన మొబైల్ నంబర్.. 7989867251 - ఎడిటర్



హిమాచల్ లో ఘోర ప్రమాదం..

బస్సుపై విరిగిపడిన

కొండచరియలు.. 18 మంది మృతి

హిమాచల్ ప్రదేశ్ లోని

బిలాస్ పూర్ జిల్లాలో ప్రమాదం

ప్రమాదం జరిగిన సమయంలో

బస్సులో 35 మంది ప్రయాణికులు

కొనసాగుతున్న సహాయక చర్యలు

హిమాచల్ ప్రదేశ్ : హిమాచల్ ప్రదేశ్ లో ఘోర ప్రమాదం చోటు చేసుకుంది. బిలాస్ పూర్ జిల్లాలో కొండచరియలు విరిగిపడటంతో ఓ టూరిస్టు బస్సు ధ్వంసమై 18 మంది దుర్మరణం చెందగా, పలువురు గాయపడ్డారు. ఈ ప్రమాదం

మిగతా 4 లో

రూ.1,23,850

బంగారం ధరలు

మరింత ప్రియం

మళ్ళీ పెరిగిన ధర



04

పాన్సం VS అడ్డూరి

పరస్పర విమర్శలతో వేడెక్కిన రాజకీయం

సమన్వయంతో కలిసి ముందుకు వెళ్లాలన్న పీసీసీ చీఫ్

కాంగ్రెస్ అగ్రనేతలను కలిసి ఫిర్యాదు చేస్తానన్న అడ్డూరి

తెలంగాణ మంత్రులు అడ్డూరి లక్ష్మణ్ కుమారు, పాన్సం ప్రభాకర్ మధ్య దున్నపోతు వ్యాఖ్యలు దుమారం రేపుతున్నాయి. పాన్సం ప్రభాకరం చేసిన అభ్యంతరకర వ్యాఖ్యలపై క్షమాణ చెప్పాలని, లేదంటే జరిగే పరిణామాలకు బాధ్యత వహించాల్సి వస్తుందని మంత్రి అడ్డూరి స్పష్టం చేశారు. ఈ మేరకు పీ వీడియో విడుదల చేశారు. ఈ విషయంపై పార్టీ రాష్ట్ర ఇంచార్జ్ మినాక్షి నటరాజన్ కు లేఖ రాసినట్లు తెలిపారు. ఏపీసీసీ చీఫ్ మల్లిఖార్జున ఖర్గేకు లేఖ రాస్తానన్నారు.



02

అడ్డూరి వ్యాఖ్యలపై నేను స్పందించను

■ పార్టీ ఆదేశాలు శిరోధార్యం

■ మంత్రి పాన్సం ప్రభాకర్

జనతా న్యూస్, హైదరాబాద్ : జూబ్లీహిల్స్ ఎన్నికల ప్రచారంలో మంత్రి పాన్సం ప్రభాకర్, మంత్రి అడ్డూరి లక్ష్మణ్ ను ఉద్దేశించి చేసిన వ్యాఖ్యలు ఇప్పుడు తెలంగాణ రాష్ట్ర రాజకీయాలలో తీవ్ర దుమారం రేపుతున్నాయి. మంత్రి పాన్సం వ్యాఖ్యలపై తాజాగా, మంత్రి అడ్డూరి లక్ష్మణ్ స్పందిస్తూ.. ఓ వీడియోను విడుదల చేశారు. ఈ సందర్భంగా జరిగిన పొరపాటును ఒప్పుకొని క్షమాపణ చెబితే పాన్సంకు గౌరవంగా ఉంటుందన్నారు. మాదిగలు అంటే మీకు అంత చిన్న చూపా, అని సీరియస్ అయ్యాను. అన్న మాటను సమర్థించుకుని ఇప్పటి వరకు రియాక్ట్ కాకుండా ఉన్నామంటే ఈ విషయం నీ విజ్ఞతకే వదిలేస్తున్నాను అని మంత్రి అడ్డూరి పేర్కొన్నారు. సహచర మంత్రిని, ఎస్సీ సామాజిక వర్గం నేతను ఆ మాట అంటుంటే చూస్తూ ఉంటావా అని మంత్రి వివేక్ వెంకటస్వామిని మంత్రి లక్ష్మణ్ కుమార్ నిలబేశారు. ఇక, మంత్రి పాన్సం ప్రభాకర్-అడ్డూరి లక్ష్మణ్ కుమార్ ఎపిసోడ్ పై పీసీసీ చీఫ్ మహేష్ గౌడ్ రంగ ప్రవేశం చేశారు.

మిగతా 2 లో

పత్తి రైతులకు అండగా ఉంటాం



3

■ సీసీఐకి మాత్రమే పంటలను అమ్ముకోవాలి

■ కేంద్రమంత్రి గిరిరాజ్ తో కిషన్ రెడ్డి చర్చలు



3

నివేదిక ప్రకారమే కాళేశ్వరం మరమ్మత్తులు

తుమ్మడిపాట్లపై రెండు ప్రత్యామ్నాయాలు

అధికారులతో సమీక్షించిన మంత్రి ఉత్తమ్



జస్ రిజర్వేషన్లపై నేడు హైకోర్టులో విచారణ

జనతా న్యూస్, హైదరాబాద్ : పీసీ రిజర్వేషన్ల అంశాన్ని తెలంగాణ రాష్ట్ర ప్రభుత్వం అత్యంత ప్రతిష్టాత్మకంగా తీసుకుంది. సామాజిక న్యాయం దిశగా చారిత్రాత్మక నిర్ణయంగా భావిస్తున్న ఈ వ్యవహారంలో ఏ మాత్రం నిర్లక్ష్యం జరగకుండా ఉండేందుకు సీఎం రేవంత్ రెడ్డి వ్యక్తిగతంగా వర్తవేక్షిస్తున్నారు. బుధవారం హైకోర్టులో కేసు విచారణకు రానున్న సందర్భంగా మంత్రులు, న్యాయనిపుణులతో

చర్చించారు. ఈ క్రమంలో మంగళవారం సాయంత్రం హైదరాబాద్ లోని సీఎం క్యాంప్ కార్యాలయంలో ప్రత్యేక సమావేశం ఏర్పాటు చేశారు. ఈ సమావేశంలో డిప్యూటీ సీఎం భట్టి విక్రమార్క, రాష్ట్ర కాంగ్రెస్ వ్యవహారాల ఇన్ చార్జ్ మినాక్షి నటరాజన్, పీసీసీ అధ్యక్షుడు మహేష్ కుమార్ గౌడ్, మంత్రులు ఉత్తమ్ కుమార్ రెడ్డి, పాన్సం ప్రభాకర్, వాకిటి శ్రీవారి తదితరులు

- మంత్రులు అధికారులతో సీఎం రేవంత్ సమీక్ష
- అభిషేక్ సింఘ్ వ్యతిరేకంగా తాజాగా చర్చ

హైకోర్టు తీర్పుకు లోబడే గ్రూప్-1

నియామకాలు

- స్థై ఇచ్చేందుకు నిరాకరించిన సుప్రీం
- పబ్లిక్ సర్వీస్ కమిషన్ కు ఊరట



తెలంగాణ గ్రూప్-1 నియామకాలపై అడ్డంకులు తొలిగాయి. దీనిపై స్థై ఇచ్చేందుకు సుప్రీంకోర్టు నిరాకరించింది. దీంతో తెలంగాణ పబ్లిక్ సర్వీస్ కమిషన్ కు ఊరట లభించింది. హైకోర్టు డివిజన్ బెంచ్ ఇచ్చే తుది ఉత్తర్వులకు అనుగుణంగా నియామకాలు ఉండాలని స్పష్టం చేసింది.

2

భీం స్ఫూర్తితోనే తెలంగాణ



- కొమురం భీం పోరాటం యావత్ ప్రపంచానికి ఆదర్శం
- తెలంగాణ రాష్ట్ర మంత్రులు జాషుర్ కృష్ణారావు, అడ్డూరి లక్ష్మణ్
- పోరు బిడ్డకు పోరు గడ్డపై ఘన నివాళి.. జోడేఘాట్ జన సముద్రం

జనతా న్యూస్, ఆసిఫాబాద్ : రాజ్యాధికారం కోసం కొమురం భీం సాగించిన పోరాట స్ఫూర్తితోనే తెలంగాణ రాష్ట్ర సాధన సాధ్యమైందని ఉమ్మడి ఆదిలాబాద్ జిల్లా మంత్రి జాషుర్ కృష్ణారావు, తెలంగాణ గిరిజన శాఖ మంత్రి అడ్డూరి లక్ష్మణ్ అన్నారు. కొమురం భీం ఆసిఫాబాద్ జిల్లా కెరమేరి మండలం జోడేఘాట్ లో మంగళవారం కొమురంభీం 85వ వర్సంతి ఘనంగా నిర్వహించారు. ఉమ్మడి ఆదిలాబాద్ జిల్లా ఎమ్మెల్సీ దండే విటల్, ఖానాపూర్ ఎమ్మెల్యే బొజ్జ పటేల్, మాజీ ఎంపీ సోయం బాపూరావు, మాజీ ఎమ్మెల్యే ఆత్తం సక్కు, కాంగ్రెస్ పార్టీ జిల్లా అధ్యక్షుడు విశ్వ ప్రసాద్ రావు, కాంగ్రెస్ పార్టీ నియోజకవర్గ ఇన్ చార్జ్ అజ్మీరా

మిగతా 2 లో



జూబ్లీహిల్స్ కాంగ్రెస్ కు భారీ షాక్

- కాంగ్రెస్ నేత నవీన్ యాదవ్ పై క్రిమినల్ కేసు
- ఓటరు కార్డులు పంచడంపై కేసు నమోదు

02


ప్రజల్లోకి వెళ్లడం తప్ప మరో మార్గం లేదు

- ఆయుధాలు వీడుదాం.. క్యాడర్ ను కాపాడుకుందాం
- మావోయిస్టు నేత మల్లోజుల మరో సంచలన లేఖ

ఆయుధాలు వీడి క్యాడర్ ను కాపాడుకుందామని మావోయిస్టు నేత మల్లోజుల పిలుపునిచ్చారు. 22 పేజీలతో కూడిన మరో లేఖను మల్లోజుల రిలీజ్ చేశారు.



03



పత్తి రైతులకు అండగా ఉంటాం

- సీసీఐకి మాత్రమే పంటలను అమ్ముకోవాలి
- కేంద్రమంత్రి గిరిరాజ్‌తో కిషన్ రెడ్డి చర్చలు

న్యూఢిల్లీ, అక్టోబర్ 7: పత్తి రైతులకు కేంద్ర ప్రభుత్వం అండగా ఉంటుందని కేంద్ర బౌగ్గు, గనుల శాఖ మంత్రి కిషన్‌రెడ్డి భరోసా కల్పించారు. అన్నదాతలు తక్కువ ధరకు పత్తిని బయట అమ్మువద్దని.. అలసత్తుపై సీసీఐ పత్తిని కొనుగోలు చేస్తోందని స్పష్టం చేశారు. పత్తి కాటన్ కార్పొరేషన్ ఆఫ్ ఇండియాకి పంటని అమ్మాలని సూచించారు. 12 శాతం కంటే తక్కువ తేమ ఉన్న కాటన్ కార్పొరేషన్ కొనుగోలు చేస్తోందని స్పష్టం చేశారు. పంటని అమ్ముడానికి 122 పత్తి కొనుగోలు కేంద్రాలు ఉంటాయని.. ఎవరైనా రైతులను మోసం చేస్తే వెంటనే అధికారులకు ఫిర్యాదు చేయాలని సూచించారు. కేంద్ర ప్రభుత్వం తరపున రైతులకు అండగా ఉంటామని మాటిచారు. పత్తిని చివరి వరకు కేంద్ర ప్రభుత్వం కొనుగోలు చేస్తోందని కిషన్‌రెడ్డి తెలిపారు. మంగళవారం కేంద్ర జోలి శాఖ మంత్రి గిరిరాజ్ సింగ్‌తో కిషన్‌రెడ్డి ఢిల్లీలో సమావేశం అయ్యారు. తెలంగాణ పత్తి రైతుల సమస్యలపై గిరిరాజ్ సింగ్‌తో కిషన్‌రెడ్డి చర్చించారు. తెలంగాణ పత్తి రైతుల సమస్యలపై గిరిరాజ్ సింగ్‌కి విజ్ఞాపనలు అందజేశారు కిషన్‌రెడ్డి. పత్తిలో తేమ 12 శాతం మించకుండా ఉండాలని సూచించారు. కాటన్ కొనుగోలు విషయంలో తెలంగాణ ప్రభుత్వానికి కేంద్ర ప్రభుత్వం అండగా ఉంటుందని హామీ ఇచ్చారు. 122 సెంటర్లలో పత్తి కొనుగోలు జరుగుతోందని తెలిపారు. తేమశాతం కొలిచే మిషన్లు కొనుగోలు కేంద్రాల్లో ఉంటాయని వెల్లడించారు. రైతులకు అండగా 122 సెంటర్లలోని కమిటీలు ఉండాలని ఆదేశించారు. ఈ సందర్భంగా కేంద్రమంత్రి కిషన్‌రెడ్డి మీడియాతో



మాట్లాడారు. కేంద్ర జోలి శాఖ మంత్రి గిరిరాజ్ సింగ్‌ని తాను కలిశానని తెలిపారు. తెలంగాణ పత్తి రైతుల సమస్యలను వివరించానని పేర్కొన్నారు. తెలంగాణలో కేవలం పత్తి కొనుగోలు ద్వారా కేంద్ర ప్రభుత్వం రూ.65 వేల కోట్లు ఖర్చు చేస్తోందని వెల్లడించారు. తెలంగాణలో మౌలిక వసతులు పెంచాలని సూచించారు. కాటన్ ఉత్పత్తి కేంద్రాలు పెంచాలని దిశానిర్దేశ చేశారు. మహారాష్ట్ర కోలలో హై డెన్సిటీ ఎ+-లాంటిషన్ చేస్తున్నారని, తెలంగాణలో ఎందుకు చేయడం లేదని కేంద్ర జోలి శాఖ మంత్రి గిరిరాజ్ సింగ్ తనను అడుగుతున్నారని చెప్పుకొచ్చారు. రైతుల్లో అవగాహన తీసుకురావాలని సూచించారు. పత్తిలో తేమశాతం తగ్గించేందుకు తెలంగాణ రాష్ట్ర ప్రభుత్వం ప్రయత్నం చేయాలని సూచించారు కిషన్‌రెడ్డి. రైతుల్లో రాష్ట్ర ప్రభుత్వం అవగాహన

తీసుకురావాలని కోరారు. అందరూ ఒకేసారి పత్తిని జిన్నింగ్ మిల్స్‌కి తీసుకురావడంతో పంట కొనుగోలు చేయడంలో ఇబ్బంది ఏర్పడుతోందని వివరించారు. ఆన్‌లైన్‌లో ముందస్తుగానే పత్తిని ఏరోజు తీసుకువస్తారనేది రిజిస్టర్ చేసుకుంటే సమస్య ఉండదని చెప్పుకొచ్చారు. సీసీఐ నుంచి నేరుగా రైతుల ఖాతాకు డబ్బు వెళ్తుందని స్పష్టం చేశారు. ఇతర దేశాల్లో కాటన్ లేదు తక్కువగా ఉందని తెలిపారు. ఉపాధి హామీ నిధులని పత్తిలో తేమ తగ్గించేందుకు రైతుల కోసం తెలంగాణ ప్రభుత్వం ఖర్చు చేయాలని సూచించారు. మహారాష్ట్ర అకోలాలో హై డెన్సిటీ ఎ+-లాంటిషన్ ద్వారా ఉత్పత్తి పెరిగి రైతుల ఆదాయం పెరుగుతోందని తెలిపారు. తెలంగాణ ప్రభుత్వం కూడా ఆ దిశగా చర్యలు తీసుకోవాలని కిషన్‌రెడ్డి సూచించారు.

ప్రజల్లోకి వెళ్లడం తప్ప.. మరో మార్గం లేదు

- ఆయుధాలు వీడుదాం.. క్యాడర్‌ను కాపాడుకుందాం
- మావోయిస్టు నేత మల్లోజుల మరో సంచలన లేఖ

హైదరాబాద్, అక్టోబర్ 7 : ఆయుధాలు వీడి క్యాడర్‌ను కాపాడుకుందామని మావోయిస్టు పార్టీ కేంద్ర కమిటీ సభ్యులు మల్లోజుల వేణుగోపాల్ అలియాస్ సోనూ అలియాస్ అభయ్ పిలుపునిచ్చారు. ఆయుధాలు వీడాలనేది పార్టీ జాతీయ కార్యదర్శి నంబాల కేశవరావు బతికుండగా తీసుకున్న నిర్ణయమేనని చెప్పారు. ఇటీవల తనకు వ్యతిరేకంగా జగన్ ఇచ్చిన ప్రకటనకు కొంటర్గా 22 పేజీలతో కూడిన మరో లేఖను మల్లోజుల సోమవారం రిలీజ్ చేశారు. మావోయిస్ట్ పార్టీ ఇప్పటి వరకు కొనసాగించిన పంథా పూర్తిగా తప్పిందమని.. అనవసర త్యాగాలు వద్దని లేఖలో పేర్కొన్నారు.

జగన్ కొంటర్కు.. మల్లోజుల రీ కొంటర్..

మావోయిస్టులు ఆయుధాలు అప్పగించి సాయుధ పోరాటాన్ని వీడాలని, దీనిపై పార్టీ సభ్యులు ఆలోచించి నిర్ణయం తీసుకోవాలని ఇటీవల మల్లోజుల వేణుగోపాల్ వీడియోకు బహిరంగ లేఖ రిలీజ్ చేశారు. దీనిపై రాష్ట్ర వ్యాప్తంగా పెద్ద ఎత్తున చర్చ జరిగింది. కొద్ది రోజులకే పార్టీ తరపున అధికార ప్రతినిధి జగన్‌లేఖ నుంచి రిట్రెయిం ది. ఆయుధాలు వీడాలనే అంశం అభయ్ వ్యక్తిగతమని.. ఇది పార్టీ నిర్ణయం కాదని అందులో పేర్కొన్నారు. తన వద్ద ఉన్న ఆయుధాలను అప్పగించాలని, లేకుంటే పీపుల్స్ గెరిల్లా సాధ్యం చేసుకుంటుందని అందులో హెచ్చరించారు. దీంతో మావోయిస్టు పార్టీలో అంతర్యుద్ధం మొదలైందన్న భావన ప్రజల్లోకి వెళ్లింది. మల్లీ ఇప్పుడు జగన్‌కు



కొంటర్ ఇస్తూ మల్లోజుల మరో లేఖ రిలీజ్ చేశారు.

పార్టీ పంథానే తప్ప అంటున్న మల్లోజుల

మల్లోజుల రాసిన 22 పేజీల లేఖలో సాయుధ పోరాట విరమణపై స్పష్టత ఇచ్చారు. మావోయిస్టు పార్టీ పంథానే తప్ప అని అందులో పేర్కొన్నారు. పార్టీ చేసిన కొన్ని తప్పుల వల్ల తీవ్ర నష్టాన్ని చవిచూడాల్సి వస్తున్నదని, ఉద్యమం ఓటమి పాలు కాకుండా కాపాడలేకపోయామని క్షమాపణలు చెప్పారు. పార్టీ క్యాడర్‌ను కాపాడుకొని అనవసర త్యాగాలకు పుల్ సాఫ్ట్ పెట్టాలని చెప్పారు. తప్పుల నుంచి గుణపాఠాలు నేర్చుకోవడం అంటే టీకా లాంటిదని సూచించారు. వర్తమాన ఫాసిస్టు పరిస్థితుల్లో మన లక్ష్యాన్ని నెరవేర్చలేమని అందులో మల్లోజుల పేర్కొన్నారు. ఆలోచించి సరైన నిర్ణయం తీసుకోవాలని ఉద్ఘాటంలో ఉన్నవారికి విజ్ఞప్తి చేశారు. భవిష్యత్తులో అడ్డుతాలు సృష్టిస్తామనుకోవడం సరికాదన్నారు. 'ఇన్నాళ్లు ఆ అడ్డుతాలు ఎందుకు సృష్టించలేకపోయాం? అసలు మనం ఎక్కడ గాడి తప్పాం.. ఆయుధాలు వీడొద్దంటున్న వాళ్లు చెప్పాలి. అడ్డుతాలు చేయడం ఇక ఎవరివల్లా కాని

వని. ఆ పనే మన పార్టీ చేయగలిగి ఉంటే.. ఇవాళ ఈ పరిస్థితి వచ్చేదే కాదు. ఇప్పుడు మనలో సానుకూల మార్పు రావాలి. క్యాడర్‌ను రక్షించుకోవాలి. అనవసర త్యాగాలు వద్దు. నూతన పద్ధతిలో పురోగమిద్దాం. అంతిమ విజయం ప్రజలదే' అని లేఖలో మల్లోజుల పేర్కొన్నారు.

మల్లోజుల లొంగుబాటుపై జరుగుతున్న చర్చ

మల్లోజుల లేఖను బట్టి ఆయన త్వరలోనే పోలీసులకు లొంగిపోతారనే చర్చ జరుగుతున్నది. మావోయిస్టు పార్టీని వచ్చే ఏడాది మార్చి 31లోపు తుదముట్టిస్తామని కేంద్ర హోంమంత్రి అమిత్ షా ప్రకటించడం.. ఈ మేరకు కేంద్ర బలగాలు మావోయిస్టులను వెంటాడి ఎన్‌కౌంటర్లు చేస్తుండడం.. చాలా మంది పెద్దస్థాయిలో ఉన్న వాళ్ళి కూడా ఎన్ కొంటర్ లో చనిపోతుండడం వంటి పరిణామాలను ఆయన లేఖలో ప్రస్తావించారు. సాయుధ పోరాట విరమణపై చర్చించి నిర్ణయం తీసుకోవాలని కూడా క్యాడర్‌కు పిలుపునిచ్చారు. ఈ నేపథ్యంలో మల్లోజుల వేణుగోపాల్ త్వరలోనే లొంగిపోయే అవకాశాలున్నాయన్న చర్చకు బలం చేకూరుతున్నది.



నగరంలో బస్ ఛార్జీల పెంపు దారుణం

9న ఛలో బస్ భవన్‌కు బీఆర్ఎస్ పిలుపు

హైదరాబాద్, అక్టోబర్ 7: ఆర్టీసీ ఛార్జీల పెంపునకు నిరసనగా ఈ నెల 9వ తేదీన బీఆర్ఎస్ ఆధ్వర్యంలో ఛలో బస్ భవన్‌కు పిలుపునిచ్చింది. ఛార్జీల పెంపు పేదలపై భారం పడుతుందని మాజీ మంత్రి తలసాని శ్రీనివాస్ యాదవ్ పేర్కొన్నారు. ఛలో బస్ భవన్ ధర్మాలో మాజీ మంత్రులు కేటీఆర్, హరిశ్చంద్రాపుతో సహా.. బీఆర్ఎస్ నేతలు పాల్గొంటారని తెలిపారు. మంగళవారం తెలంగాణ భవన్‌లో మీడియాతో తలసాని శ్రీనివాస్ యాదవ్ మాట్లాడారు. నందినగర్ నుంచి కేటీఆర్.. మెహిదీపట్నం నుంచి హరిశ్చంద్రాపు బస్సులో ప్రయాణం చేసి బస్ భవన్‌కి చేరుకుంటారని చెప్పుకొచ్చారు. తలసాని శ్రీనివాస్ యాదవ్. పెంచిన బస్సు ఛార్జీలను రేపంతోరెడ్డి ప్రభుత్వం వెంటనే వెనక్కి తీసుకోవాలని డిమాండ్ చేశారు. మహిళలకు ఉచిత ప్రయాణం అంటూనే.. వాళ్ల కుటుంబ సభ్యులపై భారం వేయడం అన్యాయమని చెప్పుకొచ్చారు. కాంగ్రెస్ ప్రభుత్వం అధికారంలోకి వచ్చిన తర్వాత ఉపాధి కోల్పోయిన వారి సంఖ్యనే ఎక్కువని విమర్శించారు. కాంగ్రెస్ ప్రభుత్వం అధికారంలోకి వచ్చిన తర్వాత రియల్ ఎస్టేట్ వడిపోయిందని ఆరోపించారు. ఆర్టీసీని ప్రభుత్వంలో విలీనం చేస్తామని కాంగ్రెస్ మేనిఫెస్టోలో కూడా చెప్పిందని గుర్తుచేశారు తలసాని శ్రీనివాస్ యాదవ్. గౌలిగూడ బస్ డిపోను రూ.400కోట్లకు ప్రైవేట్ వాళ్లకి ఇచ్చారని ఆరోపించారు. మియాపూర్, ఉప్పల్‌తో సహా.. వివిధ డిపోలను ప్రైవేటీకరణ చేయబోతున్నారని విమర్శించారు. ఆర్టీసీని ప్రైవేటీకరణ చేసి కార్మికులను ముంచాలని రేపంతోరెడ్డి ప్రభుత్వం చూస్తోందని ధ్వజమెత్తారు. ఆర్టీసీలో ఎలక్ట్రిక్ బస్సులను స్వాగతిస్తున్నామని.. కానీ ఆర్టీసీ డ్రైవర్లతోనే ఎలక్ట్రిక్ బస్సులను నడపాలని సూచించారు. ఎలక్ట్రిక్ వాహనాలు నడపడానికి ట్రైనింగ్ ఇవ్వాలని సూచించారు.

ఆర్టీసీ ఛార్జీల పెంపు దారుణం

ప్రజలపై భారం మోపడమేనన్న కేటీఆర్

హైదరాబాద్, అక్టోబర్ 7: తెలంగాణలో ఆర్టీసీ బస్సు ఛార్జీల పెంపుపై రాజకీయ వాతావరణం వేడెక్కింది. ప్రభుత్వ నిర్ణయంపై బీఆర్ఎస్ తీవ్ర ఆగ్రహం వ్యక్తం చేస్తోంది. ముఖ్యంగా బీఆర్ఎస్ కార్యనిర్వాహక అధ్యక్షుడు కేటీఆర్ ఈ నిర్ణయాన్ని తీవ్రంగా తప్పుబట్టారు. ప్రజల ఆర్థిక స్థితిని పట్టించుకోకుండా ప్రభుత్వం ఛార్జీలు పెంచడం అన్యాయం అని ఆయన విమర్శించారు. మహిళలకు ఉచిత బస్సు ప్రయాణం అనే పేరుతో ప్రభుత్వం పెద్ద ఎత్తున ప్రచారం చేస్తోందని, కానీ అదే సమయంలో పురుషులు, విద్యార్థులపై అదనపు భారాన్ని మోపుతోందని కేటీఆర్ మండిపడ్డారు. ఇంట్లో ఒక మహిళ ఉచితంగా ప్రయాణం చేస్తే, కుటుంబంలోని మిగిలిన సభ్యులందరికీ రెండింతలు ఛార్జీలు కట్టాల్సి వస్తోంది. దీంతో ఒక కుటుంబానికి నెలకు కనీసం ఇరవై రూపాయల వరకు అదనపు భారం పడుతోంది. ఈ విషయం ఇప్పుడు ప్రతి తెలంగాణ కుటుంబానికీ అర్థమైందని ఆయన అన్నారు. కేటీఆర్ మాట్లాడుతూ, మహిళలకు ఉచిత బస్సు ప్రయాణం అనే పథకం ప్రజలకు మేలు చేయాలనే ఉద్దేశంతో ప్రారంభించినట్లు ప్రభుత్వం చెబుతుందేమో కానీ, వాస్తవానికి ఇది ఆర్థిక సమతుల్యతను దెబ్బతీసి నిర్ణయమని వ్యాఖ్యానించారు. ఆర్టీసీ ఇప్పటికే ఆర్థికంగా కష్టాల్లో ఉన్న సమయంలో ఈ విధంగా వసూళ్లను పెంచడం ప్రజలపై నేరుగా భారం మోపడం అవుతుందని ఆయన అన్నారు. ఆర్టీసీని బలోపేతం చేయాలనే ఉద్దేశం ఉన్నా, అది ప్రజల వెన్నుపై భారం మోపడం ద్వారా సాధ్యం కాదని కేటీఆర్ స్పష్టం చేశారు. ప్రభుత్వం తన ఆర్థిక లోటును పూడ్చుకునేందుకు ప్రయాణికులను బలితీసుకుంటోందని ఆయన ఆరోపించారు. ప్రజల సమస్యలను అర్థం చేసుకోవడం మానేసి, ప్రచారపరమైన పథకాల పేరుతో బడ్జెట్ నష్టాన్ని నింపే ప్రయత్నం చేస్తున్నారు. ఇది ప్రజలతో మోసం చేయడమేనని కేటీఆర్ అన్నారు. బీఆర్ఎస్ నాయకులు కూడా ఈ అంశంపై ప్రభుత్వాన్ని తీవ్రంగా విమర్శిస్తూ, ఛార్జీల పెంపును తక్షణమే వెనక్కి తీసుకోవాలని డిమాండ్ చేశారు. తెలంగాణ ప్రజల జీవన వ్యయాల ఇప్పటికే పెరిగిపోయాయని, ఇలాంటి చర్యలు సాధారణ కుటుంబాలపై మరింత భారం మోపుతాయని వారు పేర్కొన్నారు. కేటీఆర్ వ్యాఖ్యలతో ఆర్టీసీ ఛార్జీల పెంపు అంశం ఇప్పుడు రాష్ట్ర రాజకీయాల్లో ప్రధాన చర్చావిషయంగా మారింది.



ఎన్టీఎస్ఎ నివేదిక ప్రకారమే కాళేశ్వరం మరమ్మత్తులు

తుమ్మడిహట్టిపై రెండు ప్రత్యామ్నాయాలు అధికారులతో సమీక్షించిన మంత్రి ఉత్తమే

హైదరాబాద్, అక్టోబర్ 7: ఎన్టీఎస్ఎ నివేదిక ప్రకారమే మేడిగడ్డ, అన్నారం, సుందర్లకు - రమ్మతులు చేపడతాం అని మంత్రి ఉత్తమేకుమార్‌రెడ్డి తెలిపారు.. డిజైన్లు రూపొందించేందుకు జాతీయ నైపుణ్య సంస్థల కోసం నోటిఫికేషన్ ఇచ్చాం అని అన్నారు. శాశ్వత పద్ధతిలో పారదర్శకంగా మరమ్మత్తులు చేపడతాం అన్నారు. తుమ్మడిహట్టి వద్ద అనకట్ట నిర్మాణంపై ప్రభుత్వం చిత్తశుద్ధితో ఉండని మంత్రి ఉత్తమేకుమార్‌రెడ్డి తెలిపారు. నీటిపారుదల శాఖ ఉన్నతాధికారులు, ఇంజనీర్లతో మంత్రి సరిమాళ్ల నిర్వహించారు. అనంతరం ఆయన మీడియాతో మాట్లాడుతూ.. తుమ్మడిహట్టి విషయంలో రెండు ప్రత్యామ్నాయాలను పరిశీలిస్తున్నట్లు చెప్పారు. కాలువల విషయంలో ఈనెల 22 లోపు నిర్ణయం తీసుకుంటామన్నారు. వైలారం ద్వారా సుందర్లకు ఒక కాలువ ప్రతిపాదన, నేరుగా ఎల్లంపల్లికి నీటి తరలింపు ఇంకో ప్రతిపాదన ఉంది. వ్యయం, హైడ్రాలిక్, ఇంధనం, అన్నీ పరిశీలించి నిర్ణయం తీసుకుంటాం అన్నారు. రెండు ప్రతిపాదనలపై ఇంజనీర్ల 2 వారాల్లోపు నివేదిక ఇవ్వాలని కోరాం. 2027 డిసెంబర్ నాటికి ఎన్ఎల్బీసీ సౌరంగం పూర్తి చేయాలన్నది మా లక్ష్యం. వర్షాలు తగ్గిన వెంటనే పనులు ప్రారంభిస్తాం. డిండి ఎత్తిపోతలపై అధికారులు 3 రోజుల్లోగా నివేదిక అందించాలి' అని ఉత్తమే అన్నారు.



పీసీ ఘోష్ కమిషన్‌పై విచారణ

12వ తేదీకి వాయిదా వేసిన హైకోర్టు

హైదరాబాద్, అక్టోబర్ 7: కాళేశ్వరం ప్రాజెక్ట్‌పై పీసీ ఘోష్ కమిషన్ ఇచ్చిన నివేదికను ఆధారంగా చేసుకొని చర్యలు తీసుకోవద్దని కోరుతూ మాజీ ముఖ్యమంత్రి కె. చంద్రశేఖర్ రావు, మాజీ మంత్రి హరీశ్ రావు దాఖలు చేసిన పిటిషన్లపై విచారణను తెలంగాణ హైకోర్టు వచ్చే నెల 12వ తేదీకి వాయిదా వేసింది. ఈ సందర్భంగా హైకోర్టు ఇప్పటికే ఇచ్చిన మధ్యంతర ఉత్తర్వులను పొడిగిస్తూ ఆదేశాలు జారీ చేసింది. కమిషన్ నివేదిక ఆధారంగా ప్రభుత్వం చర్యలు చేపట్టకూడదని కేసీఆర్, హరీశ్ తమ పిటిషన్లలో వాదించారు. ఆ నివేదికను పూర్తిగా రాజకీయ ఉద్దేశ్యాలతో రూపొందించారని, దాని ఆధారంగా చర్యలు తీసుకోవడం చట్టపరంగా సరైనది కాదని వారు పేర్కొన్నారు. ఈ నేపథ్యంలో హైకోర్టు తదుపరి ఉత్తర్వులు వెలువడే వరకు కమిషన్ రిపోర్ట్ ఆధారంగా ఎటువంటి చర్యలు తీసుకోరాదని స్పష్టంగా ఆదేశించింది. కమిషన్ తరపున లాయర్ నిరంజన్ రెడ్డి ఈ విచారణ సందర్భంగా కొంటర్ ఆఫీడవిట్ సమర్పించకపోవడంపై క్షమాపణలు కోరారు. కాన్ని విమర్శలు సేకరించడంలో అలసత్వం జరిగిందని, త్వరలోనే సమగ్రమైన కొంటర్ సమర్పిస్తామని కోర్టుకు తెలిపారు. హైకోర్టు ఆయన వివరణను అంగీకరించి, తదుపరి విచారణ తేదీని నిర్ణయించింది. ఇక ఇదే కేసులో మాజీ ముఖ్య కార్యదర్శి శైలింధ్ర కుమార్ జోషి, ఐఎస్ అధికారి



స్మితా సలర్వాల్ దాఖలు చేసిన పిటిషన్లపై కూడా హైకోర్టు మధ్యంతర ఉత్తర్వులను పొడిగించింది. కమిషన్ నివేదికలో తమ పేర్లు ప్రస్తావించబడిన నేపథ్యంలో ప్రభుత్వం తమపై చర్యలు తీసుకోకుండా ఉండాలని వారు కోర్టును ఆశ్రయించారు. తెలంగాణ ప్రభుత్వం ఇప్పటికే పీసీ ఘోష్ కమిషన్ నివేదికను సీబీఐకి పంపిన విషయం తెలిసిందే. అయితే హైకోర్టు, ఆ నివేదిక ఆధారంగా నేరుగా చర్యలు చేపట్టకూడదని స్పష్టమైన ఆదేశాలు ఇచ్చింది. సీబీఐ తన స్వతంత్ర విచారణను చట్టపరమైన విధానాల ప్రకారం కొనసాగించవచ్చని పేర్కొంది. ఈ కేసుకు సంబంధించిన తదుపరి విచారణ వచ్చే నెల 12న జరగనుంది. అప్పటి వరకు కమిషన్ నివేదిక ఆధారంగా మాజీ సీఎం కేసీఆర్, మాజీ మంత్రి హరీశ్ రావు, మాజీ సీఎస్ జోషి, ఐఎస్ అధికారి స్మితా సలర్వాల్‌లపై ఎటువంటి చర్యలు తీసుకోరాదని హైకోర్టు స్పష్టం చేసింది.



అప్ప తీసుకుని ఎగ్గొట్టిన వ్యాపారి

ఇంటిపై దాడిచేసి తగులబెట్టిన బాధితులు

నల్గొండ, అక్టోబర్ 7: జనానీకి మాయమాటలు చెప్పి అందరి దగ్గరూ రూ. 10 కోట్లకు పైగా ఎగ్గొట్టిన సదరు ఘరానా చీటర్ ఇంటిపై బాధితుల దాడి చేశారు. ప్రజల సొమ్ములతో సుందరంగా కట్టుకున్న భవంతిని దగ్ధం చేసేందుకు ఉపక్రమించారు. ఇంటికి నిప్పుంటిందారు. నల్గొండ జిల్లా పెద్ద అడిశర్లపల్లి మండలంలోని పడమటి తండాలో ఈ ఘటన చోటుచేసుకుంది. ప్రజలకి వడ్డీల ఆశ చూపి 10 కోట్లకు పైగా దోచేసి, తీరా తిరిగి సొమ్ము లివ్వమంటే, వాటిని ఎగ్గొట్టి తిరుగుతున్న బాలాజీ నాయక్ అనే వడ్డీ వ్యాపారి ఇంటిపై బాధితులు కక్ష కోర్డి రెచ్చి పోయారు. ఇంటి అద్దాలు వగులగొట్టి, ఫర్నిచర్ దగ్ధం చేసి తగలబెట్టారు. కోర్టుకు పోయి ఐపీ పెట్టి 300 మందికి డబ్బులు ఇవ్వకుండా తప్పించుకు తిరుగుతున్న బాలాజీ ఇంటికి ఉదయం పెద్ద ఎత్తున బాధితులు తరలి వచ్చి బాలాజీ నాయక్ ఇంటిపై దాడికి పాల్పడ్డారు.

చీఫ్ జస్టిస్‌పై దాడి అమానుషం

నెల్లూరు : భారత ప్రధాన న్యాయమూర్తి జస్టిస్ బీఆర్ గవాయ్‌పై జరిగిన దాడి యత్నాన్ని మాజీ ఉపరాష్ట్రపతి ముప్పవరపు వెంకయ్య నాయుడు ఖండించారు. దాడికి ప్రయత్నం చేసిన వ్యక్తులపై చర్యలు తీసుకోవాలని ఆయన డిమాండ్ చేశారు. ఇది ఛీఫ్ జస్టిస్‌కి సంబంధించిన అంశం కాదు, సమాజానికి, వ్యవస్థకి సంబంధించిన విషయమని పేర్కొన్నారు. ఈ సందర్భంగా ఆయన మాట్లాడారు. ప్రజాప్రతినిధులు పార్టీ మారితే.. ఆ పార్టీ ద్వారా పొందిన పదవికి రాజీనామా చేయాలని వెంకయ్యనాయుడు తెలిపారు. రాజ్యాంగంలో 10వ షెడ్యూల్‌ని సవరించాల్సిన అవసరం ఉందని పేర్కొన్నారు. పార్టీ మారి మంత్రులు అవుతున్నారని ఆరోపించారు. చట్టానికి అతీతంగా ఎవరూ వ్యవహరించకూడదని సూచించారు. ప్రజలకి అందించే ఉచితాలు పరిధులు దాటుతున్నాయని వివరించారు. ప్రభుత్వాలు తామతుకు మించి అప్పులు చేస్తున్నాయని చెప్పారు. ప్రభుత్వాలు అప్పులు తెచ్చేటప్పుడు, ఎలా తీరుస్తారో ప్రజాభిక్షలు అసెంబ్లీలో చర్చించాలని ఆయన కోరారు. చట్టసభల్లో కుటుంబ సభ్యులని రూపొందించడం సరికాదని వెంకయ్యనాయుడు హితవు పలికారు. అలాంటి వారిపై చట్టాన్ని ప్రయోగించి, చర్యలు తీసుకోవాలని డిమాండ్ చేశారు. ప్రపంచంలో అతిపెద్ద ప్రజాస్వామ్య వ్యవస్థ మన దేశంలోనే ఉందని గుర్తుచేశారు. మనదేశ కీర్తిని ప్రతి ఒక్కరూ చాటాలని పిలుపునిచ్చారు. ప్రజాప్రతినిధుల క్రిమినల్ కేసులుపై రెండేళ్లలోపే విచారణ జరగాలని చెప్పారు. ప్రభుత్వాలు కోర్టుల సంఖ్యలు పెంచి, జడ్జీలని నియమించాలని కోరారు. రాజకీయ వారసత్వానికి తాను పృథిరేకమని వెంకయ్య నాయుడు స్పష్టం చేశారు.



హిమాచల్‌లో ఘోర ప్రమాదం..

మొదటి పేజీ తరువాయి

జరిగిన సమయంలో బస్సులో దాదాపు 35 మంది ప్రయాణికులు ఉన్నట్లు సమాచారం. సహాయక చర్యలు కొనసాగుతున్నాయి, శిథిలాల కింద చిక్కుకున్న వారిని వెలికి తీస్తున్నారు. హర్యానాలోని రోహ్తాక్ నుంచి హిమాచల్ ప్రదేశ్‌లోని ఘుమర్‌సిన్‌కు (ప్రైవేటు బస్సు) బయలుదేరింది. రృండ్నూతా ఆ సెంట్రీ నియోజకవర్గం పరిధిలోని బలూఘాట్ ప్రాంతానికి చేరుకున్న సమయంలో ఈ దుర్ఘటన సంభవించింది. బస్సుపై కొండచరియలు విరిగిపడటంతో వాహనం పూర్తిగా శిథిలాల కింద చిక్కుకుపోయింది. సమాచారం అందుకున్న వెంటనే సహాయక బృందాలు రంగంలోకి దిగి సహాయక చర్యలు చేపట్టాయి. ఈ ఘటనపై ముఖ్యమంత్రి సుఖ్విందర్ సింగ్ సుఖు తీవ్ర దిగ్భ్రాంతి వ్యక్తం చేశారు.



భారీగా ఎర్రచందనం దుంగలు స్వాధీనం

న్యూఢిల్లీ : దిల్లీలో పోలీసులు భారీగా ఎర్రచందనం నిల్వలను పట్టుకున్నారు. దాదాపు 10 టన్నుల దుంగలను స్వాధీనం చేసుకున్నారు. వీటి విలువ రూ.6 కోట్లు వరకూ ఉంటుందని తెలిపారు. చైనాతోపాటు ఇతర దేశాలకు అక్రమంగా ఎగుమతి చేసేందుకు గానూ.. వాటిని తిరుపతి నుంచి దేశ రాజధానికి తరలించినట్లు తెలుస్తోందన్నారు. ఎర్రచందనం దుంగల చోరీకి సంబంధించిన ఓ కేసులో ఆంధ్రప్రదేశ్ పోలీసులు ఇచ్చిన నిఘా సమాచారం ఆధారంగా ఈ అవరోషన్ చేపట్టినట్లు దిల్లీ పోలీస్ ఈస్ట్ డివీజీ హేమంత్ తివారీ వెల్లడించారు. ఎర్రచందనం దుంగల చోరీకి సంబంధించి తిరుపతిలో ఓ కేసు నమోదైంది. అక్కడి పోలీసుల దర్యాప్తులో భాగంగా.. వాటిని దిల్లీకి అక్రమంగా తరలించినట్లు గుర్తించారు. ఈ సమాచారం ఆధారంగా.. దిల్లీ పోలీస్ ఎస్‌టిఎఫ్, ఆంధ్రప్రదేశ్ ఇంటెలిజెన్స్ యూనిట్‌లు కలిసి దిల్లీ తుగ్గకాబాద్‌లోని ఒక గోదాంలో తనిఖీలు చేపట్టాయి. ఎర్రచందనం నిల్వలను స్వాధీనం చేసుకున్నాయో అని డివీజీ హేమంత్ తివారీ తెలిపారు. హైదరాబాద్‌కు చెందిన ఇర్షాన్, మహారాష్ట్రకు చెందిన అమితే సంపత్ పవార్‌ను అరెస్టు చేసినట్లు చెప్పారు. నిందితులకు అంతర్జాతీయ ముఠాతో సంబంధాలు ఉన్నాయన్నారు.

ప్రేమ వివాహం చేసుకున్న చెల్లి

యువకుడిని కత్తితో పాడించి చంపిన సోదరుడు

గుంటూరు : 'ప్రేమ వివాహం' మరో యువకుడి ప్రాణాలను బలిగొంది. ప్రేమించి పెళ్లి చేసుకున్నందుకు యువకుడిపై యువతి సోదరుడు కత్తులతో దాడి చేసి హతమార్చారు. ఈ ఘటన గుంటూరు జిల్లా పొన్నూరు రోడ్‌లో చోటు చేసుకుంది. కేసు నమోదు చేసుకున్న లాలాపేట పోలీసులు.. మృతదేహంను పోస్ట్ మార్టం నిమిత్తం ప్రభుత్వ ఆస్పత్రికి తరలించారు. యువతి సోదరుడి కోసం పోలీసులు గాలిస్తున్నారు. పోలీసులు తెలిపిన వివరాల ప్రకారం.. విద్యుత్ శాఖలో ఒప్పంద ఉద్యోగిగా పనిచేస్తోన్న కుర్రా గణేశ్ అనే యువకుడు కొలకలూరుకి చెందిన యువతిని ప్రేమించి పెళ్లి చేసుకున్నాడు. పెళ్లి తరువాత రక్షణ కోరుతూ గుంటూరులోని నల్లపాడు పోలీసులను గణేశ్ ఆశ్రయించాడు. దాంతో పోలీసులు ఇరు కుటుంబాలను పిలిచి మాట్లాడారు. తన సోదరిని ప్రేమ వివాహం చేసుకున్నాడని గణేశ్‌పై యువతి సోదరుడు కక్ష పెంచుకున్నాడు. అంతా సద్దుమణిగిందని అనుకునే లోపే యువతి సోదరుడు తన ఇద్దరు స్నేహితులతో కలిసి కత్తులతో గణేశ్‌పై దాడి చేసి చంపేశాడు. ఈ ఘటనతో గణేశ్ తల్లిదండ్రులు కన్నీరు మున్నీరుగా విలపిస్తున్నారు.

స్టాక్ మార్కెట్‌లో వరుస లాభాలు

ముంబయి : దేశీయ స్టాక్ మార్కెట్ సూచీలు వరుసగా నాలుగో రోజూ లాభాల్లో ముగిశాయి. ముఖ్యంగా హెచ్‌డిఎఫ్‌సీ బ్యాంక్, బిసీబీసీ బ్యాంక్, భారతి ఎయిర్‌టెల్, రిలయన్స్ ఇండస్ట్రీస్ వంటి షేర్లు సూచీలకు బలాన్ని ఇచ్చాయి. క్యూ2 ఫలితాల సీజన్ ప్రారంభం చేత ప్రాఫిట్ బుకింగ్ కనిపించింది. ఈ కారణంగా సూచీలు స్వల్ప లాభాలకే పరిమితమయ్యాయి. సెన్సెక్స్ ఉదయం 81,883.95 పాయింట్లు వద్ద (క్రితం ముగింపు 81,790.12) లాభాల్లో ప్రారంభమైంది. రోజంతా లాభాల్లోనే కొనసాగింది. ఇంట్రాడే 82,309.56 వద్ద గరిష్ఠాన్ని తాకిన సూచీ.. ఆఖర్లో లాభాల స్వీకరణతో 136.63 పాయింట్లు లాభంతో 81,926.75 వద్ద ముగిసింది. నిష్పే 30.65 పాయింట్లు లాభపడి 25,108.30 వద్ద స్థిరపడింది. దాలరుతో రూపాయి మారకం విలువ 88.78గా ఉంది. సెన్సెక్స్ 30 సూచీలో భారతీ ఎయిర్‌టెల్, హెచ్‌సీఎల్ టెక్నాలజీస్, అల్కాట్రెక్ సిమెంట్, పవర్‌గ్రిడ్ కార్పొరేషన్, హెచ్‌డిఎఫ్‌సీ బ్యాంక్ షేర్లు ప్రధానంగా లాభపడ్డాయి. యాక్సిస్ బ్యాంక్, టాటా మోటార్స్, ట్రెంట్, ఇన్ఫోసిస్, ఎస్‌బీఐ షేర్లు ప్రధానంగా నష్టాలు చవిచూశాయి. అంతర్జాతీయ విపణిలో బ్రింట్ క్రూడ్ బ్యారెల్ ధర 65.34 డాలర్ల వద్ద కొనసాగుతుండగా.. బంగారం ఔన్న 3957 డాలర్ల వద్ద త్రిడవుతోంది.

పారదర్శకంగా విమాన ప్రమాద దర్యాప్తు

- ఎవ్వరూ ఆందోళన చెందాల్సిన పనిలేదు
- కేంద్రమంత్రి రామ్మోహన్ నాయుడు

న్యూఢిల్లీ, అక్టోబర్ 7 : అవ్హదాబాద్‌లో చోటుచేసుకున్న ఎయిరిండియా విమాన ప్రమాదంపై నిష్పక్షపాత దర్యాప్తు సాగుతోందని పౌర విమానయాన శాఖ మంత్రి రామ్మోహన్ నాయుడు అన్నారు. దర్యాప్తుపై వస్తోన్న ఆందోళనలను రామ్మోహన్ నాయుడు తోసిపుచ్చారు. దర్యాప్తులో ఎటువంటి అవకతవకలు జరగడం లేదని.. నిష్పక్షపాతంగా, పారదర్శకంగా జరుగుతోందన్నారు. విమాన ప్రమాదంపై 'ఎయిర్‌క్రాఫ్ట్ యాక్సిడెంట్ ఇన్వెస్టిగేషన్ బ్యూరో' ఇచ్చిన ప్రాథమిక నివేదికపై విమర్శల నేపథ్యంలో కేంద్ర మంత్రి ఇలా స్పందించారు. విమాన ప్రమాదాల వ్యవహారాలను చూసే భాధ్యత ఏవీబీడి. కేవలం వాస్తవాలను మాత్రమే పరిగణనలోకి తీసుకుంటుంది. ఎవరి ప్రభావం దీనిపై ఉండదు. నిబంధనల ప్రకారం.. పారదర్శకంగా, స్వతంత్ర పద్ధతిలో దర్యాప్తు జరుగుతోంది. ప్రాథమిక నివేదికపై



వ్యాఖ్యలు చేయడం తొందరపాటి అవుతుంది. అసలేం జరిగిందనే విషయంపై స్పష్టత రావాలంటే తుది నివేదిక వచ్చే వరకు వేచి చూడాల్సిందేనని రామ్మోహన్ నాయుడు పేర్కొన్నారు. దిల్లీలో ఓ పుస్తక అవిష్కరణ కార్యక్రమంలో పాల్గొన్న ఆయన.. విలేజరులతో మాట్లాడారు. దేశంలోని

అన్ని బోయింగ్ 787 విమానాల్లో క్షణంగా తనిఖీలు చేయాలని, ఎలక్ట్రికల్ వ్యవస్థల పనితీరుపై దర్యాప్తు చేపట్టాలని కోరుతూ 'ది ఫెడరేషన్ ఆఫ్ ఇండియన్ ఫైలెట్స్ (ఎఫ్ఐఐఎస్)' ఇటీవల డిజీసీఏకు లేఖ కూడా రాసిన విషయం తెలిసిందే. బోయింగ్ 787 విమానాల్లోని భద్రత ప్రమాణాలపై గతంలోనూ తాము ఆందోళన వ్యక్తం చేసిన విషయాన్ని అందులో గుర్తు చేసింది. ఈ క్రమంలోనే పౌర విమానయాన శాఖ మంత్రి క్లాంటీ ఇచ్చారు.

భౌతిక శాస్త్రంలో ముగ్గురికి నోబెల్ ప్రకటించిన నోబెల్ కమిటీ

న్యూఢిల్లీ, అక్టోబర్ 7: ఈ ఏడాది భౌతిక శాస్త్రంలో ముగ్గురికి నోబెల్ పరించింది. ఎలక్ట్రిక్ సర్క్యూట్లలో మ్యాక్రోస్కోపిక్ క్యూంటం మెకానిక్స్ టన్నెలింగ్, ఎనర్జీ క్యూంటైజేషన్ అవిష్కరణకు శాస్త్రవేత్తలు జాన్ క్లార్క్ మెఖేల్ డెవోరల్, జాన్ మార్షిన్‌లకు 2025 భౌతిక శాస్త్రంలో నోబెల్ బహుమతి వచ్చినట్లు మంగళవారం నోబెల్ కమిటీ తెలిపింది. జాన్ క్లార్క్ మెఖేల్ హెచ్.డి.పి.ఎల్. జాన్.ఎం. మార్షిన్‌లు ముగ్గురు ఈ అవార్డును సంయుక్తంగా గెలుచుకున్నారు. నోబెల్ భౌతిక శాస్త్ర బహుమతిని రాయల్ స్వీడిష్ అకాడమీ ఆఫ్ సైన్సెస్ ప్రధానం చేస్తుంది. బహుమతి గెలుచుకున్న ముగ్గురికి మొత్తం 11 మిలియన్ స్వీడిష్ కిరీటాల (శ్రీ.1.2 మిలియన్లు) బహుమతి రానుంది. ఈ మొత్తాన్ని వాళ్లు ముగ్గురు పంచుకో సున్నారు. ఇప్పటికే తొలి నోబెల్ బహుమతి వైద్య రంగంలో ముగ్గురు వైద్యులకు సంయుక్తంగా లభించింది. మిగిలిన విభాగాల్లో నోబెల్ బహుమతుల విజేతల పేర్లను అక్టోబర్ 13వ తేదీ వరకు ప్రకటించనున్నారు. ప్రముఖ వ్యాపారవేత్త, శాస్త్రవేత్త ఆల్ఫ్రెడ్ నోబెల్ మరణం తరువాత ఈ నోబెల్ బహుమతులు అందజేస్తున్నారు. ఆల్ఫ్రెడ్ నోబెల్ తన సంపదలో ఎక్కువ భాగాన్ని వివిధ రంగాలలో బహుమతులను అందజేయడానికి వీలునామా రాశారు. 1895 నాటి ఆయన వీలునామా ప్రకారం.. గత ఏడాదిలో, మానవాళికి గొప్ప ప్రయోజనం చేకూర్చిన వారికి బహుమతులు ప్రధానం చేయాలని ఆయన నిర్దేశించారు. ప్రతి ఏడాది డిసెంబర్ 10న నోబెల్ దినోత్సవాన్ని జరుపుకుంటారు. ఆ రోజు ఆల్ఫ్రెడ్ నోబెల్ వర్తంకి. ఈ రోజున నోబెల్ బహుమతులు గ్రహీతలకు ప్రధానం చేస్తారు. మొదటి నోబెల్ బహుమతులు 1901లో ప్రధానం చేశారు. నాటి నుంచి ఏటా అందజేస్తున్నారు. అప్పటి నుంచి కొన్ని సార్లు నోబెల్ బహుమతులు ఇవ్వని సందర్భాలు కూడా ఉన్నాయి. మొదటి ప్రపంచ యుద్ధం 1914 నుంచి 1918 వరకు కొనసాగింది. రెండవ ప్రపంచ యుద్ధం 1939 నుంచి 1945 వరకు కొనసాగిన సమయంలో నోబెల్ బహుమతులు ఇవ్వలేదు.



రూ.1,23,850

బంగారం ధరలు మరింత ప్రియం • మళ్లీ పెరిగిన ధర

హైదరాబాద్, అక్టోబర్ 7: బంగారం ధరలు రోజు రోజుకూ పెరుగుతున్నాయి. పసిడి పరుగులు ఆగడం లేదు. ప్రతిరోజు సరికొత్త గరిష్టాలకు చేరుకుంటూ రికార్డులు నమోదు చేస్తోంది. తాజాగా బంగారం ధర మళ్లీ పెరిగింది. క్రమంగా రోజురోజుకూ పెరుగుతూ లక్షన్నరకు చేరువగా పరుగులు తీస్తోంది. మంగళవారం హైదరాబాద్‌లో 24 క్యారెట్ల బంగారం రూ.1,23,850కి చేరుకుంది. 22 క్యారెట్ల గోల్డ్ ధర రూ.1,11,500గా ఉంది. వెండి కిలో రూ.1,54,350కి చేరింది. సోమవారం హైదరాబాద్ బులియన్ మార్కెట్‌లో 24 క్యారెట్ల బంగారం ధర రూ.1,23,460 ఉండగా.. మంగళవారం మరో రూ.390 పెరిగింది. కిలో వెండి ధర రూ.1,54,200 ఉండగా.. తాజాగా మరో రూ.150 పెరిగి రూ.1,54,350కి చేరింది. ఆమెరికా షల్‌డౌన్ కొనసాగడం, ఫెడరల్ రిజర్వ్ వడ్డీరేట్లను ఈ ఏడాదిలో మరింత తగ్గిస్తుందనే అంచనాల నేపథ్యంలో ఇన్వెస్టర్ల తమ నిధులను బంగారం, వెండిపైకి మళ్లించడం ఈ పరిస్థితికి కారణమని అనలిస్టులు చెబుతున్నారు. పండగల సీజన్ కావడం, అంతర్జాతీయంగా మార్కెట్ల అస్థిరత, డాలర్‌తో పోల్చుకుంటే రూపాయి పతనం బంగారం పెరుగుదలకు కారణంగా కనిపిస్తోంది. భౌగోళిక రాజకీయ అనిశ్చితుల నేపథ్యంలో పెట్టుబడిదారులు సురక్షిత ఆస్తుల వైపు మొగ్గు చూపుతుండడంతో బంగారానికి డిమాండ్ పెరుగుతోంది బంగారం ధర మరింత పెరిగే అవకాశం ఉందని నిపుణులు అంచనా వేస్తున్నారు. మరోవైపు వెండి కూడా పరుగులు తీస్తోంది. వెండి కిలో రూ.2 లక్షలకు చేరే అవకాశం ఉందని ఇటీవల మార్కెట్ పండితులు అంచనా వేసిన సంగతి తెలిసిందే.

ఆప్ నేత కేజ్రీవాల్‌కు ఊరట



● ఢిల్లీ లోభి ఎస్సేట్‌లో టైమ్ 7 బంగళా కేటాయింపు

న్యూఢిల్లీ, అక్టోబర్ 7: ఆప్ జాతీయ కన్వీసర్, దిల్లీ మాజీ సీఎం అరవింద్ కేజ్రీవాల్‌కు కేంద్రం ఎట్టకేలకు అధికారిక నివాసం కేటాయించింది. ఇకపై 95, లోడ్ ఎస్సేట్‌లో టైమ్ 7 బంగళాలో ఆయన ఉండనున్నారు. దిల్లీ ఎన్నికల్లో ఓటమి అనంతరం గత ఏడాది అక్టోబరులో ఆయన సీఎం అధికారిక నివాసాన్ని ఖాళీ చేసిన విషయం తెలిసిందే. అయితే.. దిల్లీలో మాజీ ముఖ్యమంత్రులకు ప్రభుత్వ పనతి కేటాయించే నిబంధన లేదు. దీంతో ఆయన ఆప్ రాజ్యసభ ఎంపీ అశోక్ మిశ్రాకు కేటాయించిన లుథియాన్స్‌లోని ఫిరోజ్‌పూర్ రోడ్డులో ఉన్న 5వ నంబరు బంగళాలో తాత్కాలికంగా ఉంటున్నారు. ఈక్రమంలోనే గుర్తింపుపొందిన జాతీయ పార్టీ అధ్యక్షుడిగా కేజ్రీవాల్‌కు తన నివాసం కేటాయించాలంటూ ఆప్ న్యాయపోరాటం చేసింది. దిల్లీ హైకోర్టు ఆదేశాల మేరకు కేంద్రం నూతన బంగళాను కేటాయించింది. బీఎస్పి ఆధినేతి మాయావతి గతంలో నివసించిన 35, లోడ్ ఎస్సేట్‌లోని బంగళాను ఇవ్వాలని కేంద్ర ప్రభుత్వాన్ని ఆప్ కోరింది. కానీ, దాన్ని

జులైలో కేంద్ర ఆర్థికశాఖ సహాయ మంత్రి పంకజ్ చౌదరీకి కేటాయించింది. కేజ్రీవాల్‌కు ఇప్పుడు కొత్తగా కేటాయించిన ఇంట్లో గతంలో భాజపా నేత, జాతీయ మైనారిటీ కమిషన్ మాజీ చైర్మన్ ఇక్బాల్ సింగ్ లాల్‌పుర ఉండేవారు.నూతన నివాసాన్ని కేజ్రీవాల్ దంపతులు ఇప్పటికే పరిశీలించినట్లు సమాచారం. పక్కనే ఉన్న 97వ భవనంలో ప్రస్తుతం కాంగ్రెస్ ఎంపీ శశిధరూర్ ఉంటున్నారు. ఇదిలాఉండగా.. సీఎంగా ఉన్నప్పుడు సివిల్ లైన్స్ ప్లాన్‌స్టాఫ్ రోడ్డులోని ఆరో నంబరు బంగళాను కేజ్రీవాల్ అధికార నివాసంగా ఉపయోగించేవారు. ఆ సమయంలో దానికి అనేక హంగులు చేసి వనర్పిర్పించారు. ఇందులో ఎంతో అవినీతి జరిగిందని ఆరోపిస్తూ.. 'శివ్ మహల్ (అద్దాల మేడ)'గా భాజపా విమర్శలు గుప్పించింది. ఎన్నికల్లో ప్రచారాస్త్రంగా మలచుకుంది. ఇప్పుడు ఈ భవనాన్ని ప్రభుత్వ గెస్ట్ హౌస్‌గా మార్చాలని దిల్లీ లోని భాజపా ప్రభుత్వం యోచిస్తోంది.



60కోట్ల మోసం కేసులో విచారణ

ముంబై పోలీస్ విచారణకు శిల్పాశెట్టి

ముంబై, అక్టోబర్ 7: ఓ వ్యాపారవేత్తను రూ.60 కోట్ల మేర మోసం చేసిన కేసులో నటి శిల్పాశెట్టి దంపతులు ఆరోపణలు ఎదుర్కొంటున్న విషయం తెలిసిందే. ఈ కేసులో తాజాగా శిల్పాశెట్టిని ముంబయి పోలీసులు విచారించారు. 4 గంటల పాటు విచారించిన పోలీసులు ఆమె బ్యాంక్ స్టేట్‌మెంట్ వివరాలు, ఇతర ఖర్చుల గురించి ఆరాతీసినట్లు తెలుస్తోంది. కొన్ని కీలకమైన పత్రాలు స్వాధీనం చేసుకున్నట్లు కథనాలు వస్తున్నాయి.ఈ కేసు విషయంలో శిల్పాశెట్టి భర్త రాజ్‌కుండ్రాను కూడా ఇటీవల పోలీసులు విచారించారు. కొన్ని కంపెనీల్లో రూ.60కోట్లు పెట్టుబడులుగా పెట్టినట్లు ఆ సమయంలో ఆయన వెల్లడించారు. దీంతో ఈ నిధుల్ని నిజంగానే సంబంధిత కంపెనీలకు మళ్లించారా లేదా ఇతర వ్యక్తిగత ఖర్చులకు ఉపయోగించారా అనే దానిపైనే పోలీసులు దర్యాప్తు చేస్తున్నారు. ఇందులోభాగంగా శిల్పాను విచారించినట్లు తెలుస్తోంది. ఇక శిల్పా దంపతులు ఇటీవల థాయ్ లాండ్ పర్యటనకు వెళ్లడానికి అనుమతి కోరుతూ బాంబే హైకోర్టులో పిటిషన్ చేయగా కోర్టు దాన్ని తిరస్కరించింది. ఈ కేసు విషయంలో స్పష్టత వచ్చే వరకూ విదేశాలకు వెళ్లడానికి వీలేదని పేర్కొంది.

కెప్టెన్ గా మిచెల్ మార్న్

వన్డే, టీ20 సిరీస్ కు ఆస్ట్రేలియా జట్టు ప్రకటన



ఆస్ట్రేలియా, భారత్ జట్ల మధ్య త్వరలో వన్డే, టీ20 సిరీస్ జరగనున్నాయి. అక్టోబర్ 19న ప్రారంభమయ్యే మూడు మ్యాచ్ ల వన్డే, ఐదు మ్యాచ్ ల టీ20 సిరీస్ లో తలవడనున్నాయి. ఇప్పటికే భారత జట్టును ప్రకటించింది. వన్డే కెప్టెన్ గా శుభేమన్ గిల్ కు బీసీసీబి బాధ్యతలు అప్పగించింది. తాజాగా క్రికెట్ ఆస్ట్రేలియా వైట్ బాల్ సిరీస్ ల కోసం తమ ఆటగాళ్లను ప్రకటించింది. 2 ఫార్మాట్ లకు కెప్టెన్ గా ఆల్ రౌండర్ మిచెల్ మార్న్ ను నియమించారు. క్రికెట్ ఆస్ట్రేలియా త్వరలో జరగనున్న ఇండియా వర్సస్ ఆస్ట్రేలియా వైట్ బాల్ సిరీస్ కోసం తన జట్టును అక్టోబర్ 7న ప్రకటించింది. వన్డే కోసం 15 మంది సభ్యుల జట్టును ఎంపిక చేయగా, తొలి రెండు టీ20లలో 14 మంది సభ్యుల జట్టును ప్రకటించింది. ఆసీస్ రెగ్యులర్ కెప్టెన్ పాట్ కమిన్స్ విశ్రాంతి తీసుకున్నాడు, దాంతో మిచెల్ మార్న్ తాత్కాలిక కెప్టెన్ గా బాధ్యతలు తీసుకోనున్నారు. ఆస్ట్రేలియా వన్డే పరల్లే కప్, భవిష్యత్ బోర్డుమెంట్ లకు జట్టును తయారుచేస్తుంది. దాంతో యువ ఆటగాళ్లు మార్న్ రెన్నా మిచెల్ ఓవెన్ వన్డేలలో అరంగేట్రం చేసేందుకు సిద్ధంగా ఉన్నారు. ఎడమచేతి పాటం బ్యాటర్ మార్న్ రెన్నా ఆస్ట్రేలియా ఏ జట్టుకు ఆదుతూ నిలకడగా రాణించాడు. దాంతో చివరికి ఆస్ట్రేలియా జాతీయ జట్టుకు స్టేల్ అరంగేట్రం చేయవచ్చు. జూలైలో శ్రీలంక ఏతో జరిగిన మ్యాచ్ లలో ఇదీవలి స్కోర్లు 80, 106, 62 అతడికి జాతీయ

జట్టు నుంచి పిలుపు వచ్చేలా చేశాయి. స్టీవ్ స్మిత్, గ్లెన్ మాక్స్ వెల్, మార్న్ స్ట్రేయినిస్ వంటి సీనియర్ ఆటగాళ్లు ఈ ఫార్మాట్ కు రిటైర్మెంట్ ప్రకటించడంతో 2027 వే ప్రపంచ కప్ నకు ముందు ఆస్ట్రేలియా దీర్ఘకాలిక ఫైనల్ పై ఫోకస్ చేసింది. దాంతో రెన్నా మిచిల్ ఆర్డర్ లో ఉండటం చాలా కీలకమని ఆసీస్ మేనేజ్మెంట్ భావించింది. టీమిండియాతో తలవడే ఆస్ట్రేలియా జట్టుకు మిచెల్ మార్న్ కేప్టెన్ గా వ్యవహరించనున్నారు. గాయాల కారణంగా గ్లెన్ మాక్స్ వెల్, ప్యూట్ కమిన్స్ చోటు దక్కించుకోలేకపోయారు. వెన్ను నొప్పితో బాధపడుతున్నాడు కమిన్స్. ఇప్పటివ్వుడే కోలుకుంటోన్నాడు. అతనికి మరింత విశ్రాంతి ఇవ్వాలి ఉందని క్రికెట్ ఆస్ట్రేలియా భావించింది. అతన్ని జట్టులోకి తీసుకోలేదు. కమిన్స్ స్థానంలో మిచెల్ మార్న్ కు కేప్టెన్ పగ్గాలు అప్పగించింది. గ్లెన్ మాక్స్ వెల్ కూడా గాయం నుంచి కోలుకోలేదు. రిస్క్ ప్రాక్టర్ కు అతను ట్రీట్మెంట్ తీసుకుంటోన్నాడు. దీంతో భారత్ తో జరగబోయే వన్డే, టీ20 జట్ల నుండి అతన్ని తప్పించారు. బిగ్ బాష్ లీగ్ నాటికి మ్యూక్స్ వెల్ కోలుకునే అవకాశం ఉంది. మిచిల్ ఆర్డర్ బ్యాటర్ మార్న్ లు లుబుషేన్ పై వెలుపడింది. పేలవ ఫామ్ కారణంగా జట్టులో చోటు కోల్పోయాడు. **ఇండియాతో వన్డే, టీ20 సిరీస్ కోసం ఆస్ట్రేలియా జట్టు** ఆస్ట్రేలియా వన్డే జట్టు: మిచెల్ మార్న్ (కెప్టెన్), జేమియర్

చాపెల్ చేసిన తప్పు గంభీర్ కూడా చేస్తున్నాడా?

గౌతమ్ గంభీర్, హెడ్ కోచ్ గా బాధ్యతలు చేపట్టిన తర్వాత భారత జట్టు.. వరుస పరాజయాలు ఎదుర్కొంది. స్టడేశంలో న్యూజిలాండ్ చేతుల్లో టెస్టు సిరీస్ లో క్లీన్ స్వీప్ అయిన టీమిండియా, ఆస్ట్రేలియా టూర్ లో టెస్టు సిరీస్ కోల్పోయింది. అయితే 2025 ఛాంపియన్స్ ట్రోఫీ గెలవడంతో గంభీర్ ఊరట దక్కింది. ఈ సక్సెస్ తర్వాత భారత జట్టులో చాలా మార్పులు వచ్చాయి. రోహిత్ శర్మ, విరాట్ కోహ్లా, రవిచంద్రన్ అశ్విన్ వంటి సీనియర్లు, టెస్టు ఫార్మాట్ నుంచి తప్పుకున్నారు. తప్పుకున్నారు అనేకంటే, తప్పించారని అనడమే సమంజసమేమో! తాజాగా ఆస్ట్రేలియా టూర్ కి ముందు రోహిత్ శర్మను వన్డే కెప్టెన్ నుంచి తప్పించింది భారత జట్టు. శుభేమన్ గిల్ కి వన్డే, టెస్టు కెప్టెన్ లిలును అప్పగించింది. ఇది భారత క్రికెట్ స్టాన్స్ కి 20 ఏళ్ల క్రితం జరిగిన సంఘటనను గుర్తుకు తెస్తోంది. 2007లో భారత జట్టు హెడ్ కోచ్ గా బాధ్యతలు తీసుకున్న గ్రెగ్ ఛాపెల్, సౌరభ గంగూలిని కెప్టెన్ నుంచి తప్పించి, రాహుల్



ద్రావిడ్ కి కెప్టెన్ న్ని అప్పగించాడు. ఈ మార్పు, టీమిండియాపై తీవ్రంగా ప్రభావం చూపించింది. ఆరంభంలో వరుస విజయాలు అందుకున్న రాహుల్ అండ్ టీమ్, 2007 వన్డే పరల్లే కప్ లో బంగ్లాదేశ్ చేతుల్లో చిత్తుగా ఓడి, గ్రూప్ స్టేజీ నుంచే నిష్క్రమించింది. 2003 వన్డే పరల్లే కప్ లో గంగూలి కెప్టెన్ లో పైనల్ చేరిన భారత జట్టు నుంచి ఇలాంటి పర్ఫామెన్స్ ఎప్పురూ ఊహించలేదు. 2003 నుంచి 20 ఏళ్ల తర్వాత 2023లో రోహిత్ శర్మ కెప్టెన్ లో వన్డే పరల్లే కప్ పైనల్ చేరింది భారత జట్టు. ఈసారి కూడా ఆస్ట్రేలియా చేతుల్లోనే పైనల్ ఓడింది. మళ్లీ 2027లో కొత్త కెప్టెన్ కెప్టెన్ లు ఆడనుంది. ఇవన్నీ చూస్తూనే 2007 వన్డే పరల్లే కప్ లో భారత జట్టుకి ఎదురైన పరాభవం, 2027 రిపీట్ అవుతుందేమోనని భారత క్రికెట్ అభిమానులు అందోళన చెందుతున్నారు .

గంభీర్ ను నిలదీస్తారనే సీనియర్లను తప్పించాడు

టీమిండియా మాజీ క్రికెటర్ మనోజ్ తివారి టీమిండియా వన్డే కెప్టెన్ బాధ్యతల నుంచి రోహిత్ శర్మను తప్పించడం తీవ్ర చర్చనీయాంశమైంది. వన్డే ప్రపంచకప్ 2027ను దృష్టిలో పెట్టుకొని ఈ నిర్ణయం తీసుకున్నామని భారత సెలెక్షన్ కమిటీ చివరణ ఇచ్చినా.. అభిమానులు సంభృతి చెందడం లేదు. హెడ్ కోచ్ గౌతమ్ గంభీర్ సూచనలతోనే కెప్టెన్ మార్పు జరిగిందని మాజీ క్రికెటర్లు, అభిమానులు అభిప్రాయపడుతున్నారు. తాజాగా టీమిండియా మాజీ క్రికెటర్ మనోజ్ తివారి కూడా ఇదే అభిప్రాయాన్ని వ్యక్తం చేశాడు. జట్టులో గంభీర్ నిర్ణయాలను ప్రశ్నిస్తారనే ఉద్దేశంతోనే రోహిత్ శర్మ, అశ్విన్, విరాట్ కోహ్లాను జట్టు నుంచి తప్పించాడని తెలిపాడు. 'సీనియర్ ఆటగాళ్లు అశ్విన్, రోహిత్, విరాట్ కోహ్లా జట్టులో ఉంటే హెడ్ కోచ్ గా గంభీర్ నిర్ణయాలు నచ్చకపోతే నిలదీస్తారు. ఎందుకంటే ఈ ముగ్గురు చాలా కాలం క్రికెట్ ఆడారు. హెడ్ కోచ్, సపోర్ట్ స్టాఫ్ కంటే ఎక్కువ జట్టులో సెట్ అయ్యారు. గంభీర్ విషయంలో ఏదైనా పాయింట్ నచ్చకపోతే నిర్భయమాటంగా

అడుగుతారు. అందుకే ఈ ముగ్గురు జట్టులో లేకుండా గంభీర్ చూసుకున్నాడు. గంభీర్ కోచ్ గా బాధ్యతలు చేపట్టినప్పటి నుంచి చాల వివాదాలు తలెత్తుతాయని భావించాను. ప్రస్తుతం జరుగుతున్న చాలా విషయాలు భారత క్రికెట్ కు మంచి కావు. ఆయన హెడ్ కోచ్ గా వచ్చిన తర్వాత అశ్విన్ రిటైర్మెంట్ ప్రకటించాడు. రోహిత్, విరాట్ లు అదే పని చేశారు. ఏ మాత్రం ఊహించని ఆటగాళ్లు జట్టులోకి రావడం, తుది జట్టులో ఆడించడం వంటి విషయాలు కూడా జరిగాయి. ఇవన్నీ గంభీర్ స్థిరంగా లేదనే విషయాన్ని సూచిస్తున్నాయి. రోహిత్ శర్మ, విరాట్ కోహ్లా భారత క్రికెట్ కు ఎంతో చేశారు. కలిసే పరిస్థితుల్లో అద్భుతమైన ప్రదర్శనతో జట్టును నిలబెట్టారు. భారత జట్టును కొత్త శిఖరాలకు చేర్చారు. జట్టు కోసం తమ సర్వస్వం ధారపోసారు. అలాంటి ఆటగాళ్లు తమ ప్రతిష్టకు భంగం కలుగుతోందని భావించే గౌరవంగా జట్టు నుంచి తప్పుకున్నారు. నాకు తెలిసి వారికి ఇంకొంత కాలం క్రికెట్ ఆడాలని ఉంది. వైట్ బాల్ క్రికెట్ లో ఈ ఇద్దరు గొప్పగా రాణించారు. వారి గణంకాలు చూస్తేనే ఈ విషయం అర్థమవుతుంది. అయితే వన్డే ప్రపంచకప్ 2027



ప్రణాళికల నుంచి గౌతమ్ గంభీర్ ఈ ఇద్దర్నీ తప్పిస్తాడని అనుకుంటున్నా. ఒకవేళ ఇలా చేస్తే మాత్రం అత్యంత చెత్త నిర్ణయంగా ఇది మిగిలిపోతుంది.' అని మనోజ్ తివారి చెప్పుకొచ్చాడు.

టీమ్ ఇండియా బ్యాటర్, వికెట్ కీపర్ రిషభ్ పంత్ అభిమానులకు గుడ్ న్యూస్. ఇంగ్లాండ్ పర్యటనలో గాయపడి, కొంతకాలం జట్టుకు దూరమైన పంత్ రిఎంట్రీకి సిద్ధమైనట్లు తెలుస్తోంది. గాయం నుంచి పూర్తిగా కోలుకున్న రిషభ్, త్వరలో జరగబోయే రంజీ ట్రోఫీలో తన సభ్యుడు దిల్లీ తరపున బరిలోకి దిగగనున్నాడని వార్తలు వినిపిస్తున్నాయి. అలాగే జట్టులోకి రావడమే కాకుండా రంజీ ట్రోఫీలో పంత్ దిల్లీ కెప్టెన్ గానూ వ్యవహరిస్తాడని తెలుస్తోంది. సంచరిలో దక్షిణాఫ్రికాతో జరిగే రెండు టెస్టుల సిరీస్ లో పంత్ టీమ్ ఇండియాలోకి ఎంట్రీ ఇస్తే అవకాశాలు కనిపిస్తున్నాయి. ఇదీవల జరిగిన అందర్నీ - తెందూల్కర్ ట్రోఫీ సమయంలో పాదానికి తీవ్ర గాయం కావడంతో పంత్ తీవ్రంగా గాయపడ్డాడు. ఆ గాయంతోనే ఓ మ్యాచ్ లో క్రిజ్ లోకి వచ్చి హాఫ్ సెంచరీ బాదాడు. మెడికల్ స్టాఫ్ నింగ్ లో పంత్ పాదం వద్ద ఎముక విరిగినట్లు తెలడంతో కనీసం ఆరు వారాలు విశ్రాంతి అవసరమని

రిషభ్ పంత్ రిఎంట్రీ!

వైద్య బృందం తెలిపింది. దీంతో అతడు ఆసియా కప్ లో ఆడలేదు. అలాగే ప్రస్తుతం వెస్టిండీస్ తో జరుగుతున్న టెస్ట్ సిరీస్ లోనూ పాల్గొనలేదు. ప్రస్తుతం బీసీసీబి సెంటర్ ఆఫ్ ఎక్సలెన్స్ లో ఉన్న పంత్ పూర్తిగా కోలుకున్నట్లు తెలుస్తోంది. ప్రస్తుతం రిషభ్ టెస్ట్ లో ఆసీస్ పంత్, ఈ వారం చివర్లో బెంగళూరులోనే బీసీసీబి సెంటర్ ఆఫ్ ఎక్సలెన్స్ లో ఫిట్ నెస్ టెస్టు హాజరుకానున్నారు. అయితే ఇప్పటికే ఫిట్?గా ఉన్న పంత్, మొలిబిల్ వ్యాయామాలు, వెయిట్ ట్రైనింగ్ కనరత్తుల ద్వారా తన పాదాన్ని బలోపేతం చేసుకునే పనిలో ఉన్నాడు. బ్యాటింగ్ ప్రాక్టీస్ ను కూడా చేస్తున్నాడు. బీసీసీబి నుంచి మెడికల్ క్లియరెన్స్ వస్తే పంత్ త్వరలో జరగబోయే రంజీ ట్రోఫీలో దిల్లీ జట్టు తరపున ఆడనున్నట్లు తెలుస్తోంది. హైదరాబాద్ లో అక్టోబర్ 15 నుంచి జరిగే మ్యాచ్ లో బరిలోకి దిగే అవకాశం ఉంది. అయితే పంత్ ఈ మ్యాచ్ లో అందుబాటులో ఉండడం కాస్త కష్టమేనని దిల్లీ డిస్ట్రిక్ట్ క్రికెట్ అసోసియేషన్ (డీడీసీఏ) అంచనా వేస్తోంది. పంత్



ఫిట్ నెస్ సాధించి దిల్లీ తరపున బరిలోకి దిగితే ఆ జట్టుకు అతడే కెప్టెన్?గా వ్యవహరించే అవకాశాలు ఉన్నాయి. ప్రస్తుతానికి, ఇండియన్ ప్రీమియర్ లీగ్ (ఐపీఎల్)లో లఖో?నపూ సూపర్ జెయింట్స్ (ఎల్ఎస్ జీ) కి నేతృత్వంలో వహిస్తున్న ఆయుష్ బదో? దిల్లీ రంజీ జట్టుకు కెప్టెన్?గా వ్యవహరిస్తున్నాడు. టెస్టుల్లో భారత

వైస్-కెప్టెన్ అయిన పంత్, గత ఇంగ్లాండ్ పర్యటనలో అదరగొట్టాడు. ఆ సిరీస్ ఏడు ఇన్నింగ్స్ లో 68.42 సగటుతో 479 రన్స్ బాదాడు. అందులో రెండు సెంచరీలు, మూడు హాఫ్ శతకాలు కూడా సాధించాడు. అయితే మాంచెస్టర్ టెస్టులో క్రిస్ వోక్స్ చేసిన యార్నర్ కు ఓడి పాదాన్ని తాకడంతో పంత్ విలవిల్లాడాడు. అయినప్పటికీ, ధైర్యంగా తిరిగి బ్యాటింగ్ కి వచ్చి జట్టుకు విలువైన రన్స్ చేశాడు. పంత్ మళ్లీ జట్టులోకి రిఎంట్రీ ఇస్తే, భారత టెస్ట్ జట్టుకు అతని అనుభవం, దూకుడు చాలా ఉపయోగపడతాయి. అయితే బీసీసీబి సెంటర్ ఆఫ్ ఎక్సలెన్స్ నుంచి ఇంకా ఫిట్?నెస్ సర్టిఫికేట్ అందకపోవడంతో అక్టోబర్ 19 నుంచి ఆసీస్ తో జరగబోయే మూడు వన్డే సిరీస్ కు పంత్ దూరంగా ఉన్నాడు. కాగా, విండీస్ తో తాజాగా జరుగుతున్న టెస్టు సిరీస్ కు పంత్ దూరమవ్వడంతో అతడి స్థానంలో ఫస్ట్ ఛాయిస్ వికెట్ కీపర్ గా ధ్రువ్ జురెల్ ను జట్టులోకి తీసుకున్నారు. ఈ ప్లేయర్ లో అప్పుడాబాద్ లో జరిగిన టెస్టుల్లో సెంచరీ (125) తో అందరినీ ఆకట్టుకున్నాడు. వికెట్ కీపింగ్ లోనూ అదరగొట్టాడు. దీంతో ధ్రువ్ జురెల్ పై అందరూ ప్రశంసలు కురిపించారు. చాలా మంది అతన్ని స్పెషలిస్ట్ బ్యాటర్ గా ఆడించాలని కోరుతున్నారు.



రోహిత్ శర్మకు అన్యాయమే..!?

మాజీ క్రికెటర్లు తీవ్ర అసంతృప్తి

భారత క్రికెట్ కంట్రోల్ బోర్డు బీసీసీబి, ఆస్ట్రేలియా పర్యటనకు ముందు ఒక వివాదాస్పదమైన నిర్ణయం తీసుకుంది. రోహిత్ శర్మ నుంచి వన్డే కెప్టెన్ న్ని తప్పించి, యంగ్ ప్లేయర్ శుభేమన్ గిల్?కు కొత్త వన్డే కెప్టెన్ గా బాధ్యతలు అప్పగించింది. ఆస్ట్రేలియాతో జరగబోయే 3 మ్యాచ్ ల వన్డే సిరీస్ లో రోహిత్ శర్, విరాట్ కోహ్లా ఆడనున్నారు.. అయితే వారు ఈ సిరీస్ లో గిల్ కెప్టెన్ లో ఆడాల్సి ఉంటుంది. బీసీసీబి తీసుకున్న ఈ నిర్ణయంపై పలువురు మాజీ క్రికెటర్లు తీవ్ర అసంతృప్తి వ్యక్తం చేస్తున్నారు. భారత క్రికెట్ దిగ్గజం మహ్మద్ కైఫ్ ఈ విషయంపై బీసీసీబి నిర్ణయాన్ని తప్పుబట్టారు. శుభేమన్ గిల్ కు వన్డే జట్టు కెప్టెన్ న్ని బలవంతంగా ఇచ్చారని, ఈ బాధ్యతను స్వీకరించమని అతనిపై ఒత్తిడి తీసుకొచ్చారని కైఫ్ అభిప్రాయపడ్డారు. ఇంత తక్కువ వయస్సులో గిల్ కు భారీ బాధ్యత అప్పగించడం వల్ల, అతని వ్యక్తిగత ప్రదర్శనపై ప్రతికూల ప్రభావం పడే అవకాశం ఉందని కైఫ్ అందోళన వ్యక్తం చేశారు. శుభేమన్ గిల్ కు వన్డే కెప్టెన్ న్ని అప్పగించడంపై టీమిండియా చీఫ్ సెలెక్టర్ అజిత్ అగార్వల్ వివరణ ఇచ్చారు. రోహిత్ శర్మ 2027 వన్డే ప్రపంచ కప్ ఆడతాడా లేదా అనే విషయంపై ఇంకా స్పష్టత లేదని అగార్వల్ అన్నారు. పైగా, టీమిండియా వన్డే రెండేళ్లలో తక్కువ వన్డే మ్యాచ్ లు మాత్రమే ఆడనుంది. ఈ నేపథ్యంలో వరల్డ్ కప్ సమయానికి ముందు జట్టుకు తగినన్ని మ్యాచ్ లు అదే అవకాశం ఉండదు. అందుకే, శుభేమన్ గిల్ ఈ లోపు కెప్టెన్ నిర్ణయాలు తీసుకునేందుకు పూర్తిగా సిద్ధంగా ఉండాలోనే ఉద్దేశంతోనే అతనికి సౌరభ్య బాధ్యతలు అప్పగించినట్లు అగార్వల్ తెలిపారు. రోహిత్ శర్మ నాయకత్వంలోనే భారత జట్టు 2023 వన్డే ప్రపంచ కప్ లో ఒక్క మ్యాచ్ కూడా ఓడిపోకుండా పైనల్ కు చేరుకుంది. దురదృష్టవశాత్తు పైనల్లో ఆస్ట్రేలియా చేతిలో ఓటమి పాలైంది. అయినప్పటికీ, రోహిత్ కెప్టెన్ లో టీమిండియా 2024 టీ20 ప్రపంచ కప్ ను గెలుచుకుంది. ఆ వెంటనే ఛాంపియన్స్ ట్రోఫీ 2025 బైటిల్ ను కూడా కైవసం చేసుకుంది. ఇంతటి ఘనమైన రికార్డు ఉన్నప్పటికీ, తదుపరి ప్రపంచ కప్ బోర్డికి ముందే రోహిత్ శర్మను వన్డే కెప్టెన్ నుంచి తప్పించి, శుభేమన్ గిల్ కు పగ్గాలు అప్పగించడం క్రిడా వర్గాల్లో చర్చనీయాంశమైంది.

కోజాగరి పౌర్ణమి సందర్భంగా వైభవంగా అమ్మవారి పూజలు

శ్రీ రేణుక ఎల్లమ్మ దేవాలయంలో కుంకుమపూజ, చండీహోమామం



హుస్సాబాద్ టౌన్,జనత న్యూస్:సిద్దిపేట జిల్లా హుస్సాబాద్ టౌన్లోని శ్రీ రేణుక ఎల్లమ్మ దేవాలయంలో కోజాగరి పౌర్ణమి సందర్భంగా మంగళవారం అమ్మవారి ప్రత్యేక పూజలు వైభవంగా జరిగాయి. దేవాదాయ ధర్మదాయ శాఖ ఆధ్వర్యంలో నిర్వహించిన ఈ వేడుకల్లో శ్రీ అమ్మవారికి కుంకుమపూజ, పంచామృతాభిషేకం, చండీహోమామం, మహానివేదన, నీరాజనం, మంత్రపూష్పం నిర్వహించారు. అనంతరం



భక్తులకు ప్రసాద వితరణ జరిగింది.ఈ కార్యక్రమంలో మున్సిపల్ మాజీ చైర్మన్ ఆకుల రజిత వెంకన్న, సింగిల్ విండో చైర్మన్ జాలిశెట్టి శివయ్య, దేవాలయ మాజీ చైర్మన్ పూదరి లక్ష్మీనారాయణ గౌడ్, పూదరి చంద్రమౌళి గౌడ్, పూదరి శ్రీనివాస్, హుస్సాబాద్ గౌడ సంఘం నాయకులు పాల్గొన్నారు...దేవాలయ అర్చకులు తాటికొండ పరమేశ్వర్ శర్మ, శ్రీ వీరభద్ర స్వామి దేవాలయం అర్చకులు తాటికొండ వినయ్ శర్మ,

మొగిలిపాలెం శివకుమార్ శర్మ, నందనం శ్రవణ్ శర్మ పూజా కార్యక్రమాలను నిర్వహించారు. అధ్వర్య వేద పారాయణలు కొందూరి శశాంకి భరద్వాజ్ శర్మ వేద పారాయణం చేశారు.ఈ కార్యక్రమంలో ఆలయ కార్యనిర్వహణాధికారి పి కిషన్ రావు, జూనియర్ ఆసిస్టెంట్ పున్న హనుమంత్,దేవాలయ సిబ్బంది నీల కుమారస్వామి అటెండర్ గీకూరు రమేష్, భక్తులు తదితరులు పాల్గొన్నారు.

బీసీ రిజర్వేషన్లను అడ్డుకోవద్దు : గీకురు రవీందర్



చిగురుమామిడి, జనత న్యూస్:బీసీలకు 42 శాతం రిజర్వేషన్లను అగ్రకులస్తులు హైకోర్టులో అడ్డుకోవడం తగదని బీసీ సంక్షేమ సంఘం రాష్ట్ర ఉపాధ్యక్షులు, మాజీ జెడ్పీ ఖోర్ లీడర్ గీకురు రవీందర్ అన్నారు. చిగురుమామిడి మండల కేంద్రంలో బీసీ సంక్షేమ సంఘం ఆధ్వర్యంలో ధర్మా నిర్వహించి, అంబేద్కర్ విగ్రహానికి వినతిపత్రం సమర్పించారు.ఈ సందర్భంగా ఆయన మాట్లాడుతూ, రాష్ట్రంలో బీసీల జనాభా 56 శాతం ఉండగా, వారికి 42 శాతం రిజర్వేషన్ ఇవ్వడంలో అభ్యంతరం చెప్పడం అన్యాయమని అన్నారు. ఇదబ్బూఎస్ రిజర్వేషన్ అమలు సమయంలో ఎవరూ అభ్యంతరం చెప్పలేదని గుర్తు చేశారు. బీసీ రిజర్వేషన్లను అడ్డుకునే నాయకులను సమాజం క్షమించదన్నారు.ఉద్యమం మరింత ఉధృతం చేస్తామని ఆయన హెచ్చరించారు. కార్యక్రమంలో బీసీ సంఘ నాయకులు రామోజు రాజ్ కుమార్, బుర్ర శ్రీనివాస్ గౌడ్, శాశ్వత బిర్లా తిరుపతి గౌడ్, చెల్వూరి విష్ణుమాచారి తదితరులు పాల్గొన్నారు.

ఫీజు బకాయిలు చెల్లించాలని ఎమ్మెల్యేకు వినతి

తిమ్మపూర్, జనతా న్యూస్ కరీంనగర్ జిల్లాలో బెస్ట్ ఆవైలబుల్ స్కూల్ విద్యార్థుల తల్లిదండ్రులు మానకొందూర్ ఎమ్మెల్యే క్యాంప్ ఆఫీసులో ఎమ్మెల్యే కవ్వంపల్లి సత్యనారాయణను కలిసి వినతి పత్రం అందజేశారు. అన్ని జిల్లాల్లో 180 పాఠశాలల్లో బెస్ట్ ఆవైలబుల్ స్కూల్ కింద ఎస్సీ ఎస్టీ విద్యార్థులు విద్యను అభ్యసిస్తున్నారని, బెస్ట్ ఆవైలబుల్ స్కూల్ విద్యార్థుల స్కూల్, హాస్టల్ ఫీజు బకాయిలను ప్రభుత్వము రెండేళ్ళుగా చెల్లించడం లేదని దీంతో పాఠశాల యాజమాన్యాలు విద్యార్థులను ఇబ్బందులు గురిచేస్తున్నారని, పాఠశాలకు రావద్దంటూ చెప్పారని తల్లిదండ్రులతో పాటు రాష్ట్ర అధ్యక్షుడు అజయ్ తెలిపారు. మంత్రి ఓఎస్సీ తో ఎమ్మెల్యే ఫోన్లో మాట్లాడారు. ఇది ఒక తన నియోజవర్గం, జిల్లా సమస్య కాదని, రాష్ట్రవ్యాప్త సమస్యని 210 కోట్ల రూపాయలు ఇవ్వాలి ఉందని ఎమ్మెల్యే తెలిపారు. ఇటీవల ఫీజు రీయింబర్స్మెంట్ లు ప్రభుత్వము చెల్లించిందని, ఈ సమస్యను కూడా ప్రభుత్వం త్వరలోనే పరిష్కరిస్తుందని ఎమ్మెల్యే ఆశాభవం వ్యక్తం చేశారు. విద్యార్థుల భవిష్యత్తు దృష్ట్యా రాష్ట్రవ్యాప్త సమస్యపై త్వరలో ప్రభుత్వం నిర్ణయం తీసుకుంటుందని ఎమ్మెల్యే తెలిపారు.

నారసింహుడికి బంగారు ‘ప్రభ’ విరాళం

యాదగిరిగుట్ట : యాదగిరిగుట్ట శ్రీలక్ష్మీనరసింహస్వామికి హైదరాబాద్ కు చెందిన రెండు కుటుంబాలు బంగారు ప్రభను మంగళవారం విరాళంగా ఇచ్చారు. హైదరాబాద్ కు చెందిన ఖడ్గేశ్వర్ జగదీశ్వర్-భాగ్యవతి, వినయ్-ఈషా, గరుడపల్లి బాలేష్ గుప్త-అన్నపూర్ణ, శివప్రసాద్-ప్రపంతి దంపతులు.. స్వామివారికి రూ.3 లక్షల విలువైన రాగి రేకుపై బంగారు పూతతో కూడిన ‘ప్రభ’ను అలయానికి విరాళంగా ఇచ్చారు. మంగళవారం ప్రధానాలయ ముఖ మంటపం స్వామివారి ఉత్సవమూర్తుల పాదాల చెంత ప్రత్యేక పూజలు నిర్వహించారు. అనంతరం అలయ ఈవ్ గజవెల్లి రఘు చేతుల మీదుగా బంగారు ప్రభను అలయానికి సమర్పించారు. అనంతరం దాతలు కుటుంబ సమేతంగా గగ్గుగుడిలో స్వయంభూ నారసింహుడిని దర్శించుకుని ప్రత్యేక పూజలు నిర్వహించారు. అర్చకులు వారికి వేదాశీర్వాచనం చేసి స్వామివారి శేషవస్త్రాలు అందజేశారు.



న్యాయమూర్తి పై దాడిని ఖండించిన ప్రజాసంఘాలు



జనత న్యూస్ బెజ్జంకి : మండల కేంద్రంలో మంగళవారం అఖిల ప్రజా సంఘాల ఆధ్వర్యంలో సోమవారం సుప్రీంకోర్టు ప్రధాన న్యాయమూర్తి బిఆర్ గవాయ్ పై జరిగిన దాడిని ఖండిస్తూ నిరసన వ్యక్తం చేశారు. ఈ సందర్భంగా అఖిలపక్ష ప్రజాసంఘాల సభ్యులు మాట్లాడుతూ ఉన్నత స్థానాల్లో ఉన్న న్యాయవాదులు మత పిచ్చితో, ఉన్మాదిల ప్రవర్తించడం సరైన విధానం కాదని, ఈ దాడి యావత్ భారత రాజ్యాంగం, ప్రజాస్వామ్యంపై జరిగిన దాడిగా అభివర్ణిస్తూ దీనికి కారకుడైన న్యాయవాదిని కఠినంగా శిక్షించాలని, ఈ దుశ్చర్యాలను కేంద్ర రాష్ట్ర ప్రభుత్వాలు ఖండించాలని డిమాండ్ చేశారు. ఈ కార్యక్రమంలో ఎమ్మార్పీఎస్, ఎం ఎస్ పి, స్వేచ్ఛ, బీసీ సంఘాలు, ఐ సి యు టి సి, అంబేద్కర్ సంఘాలు, యువ న్యాయవాదులు తదితరులు పాల్గొన్నారు.

అనుమానాస్పద స్థితిలో గురుకుల విద్యార్థి మృతి..!

జిల్లెలగడ్డ గురుకుల పాఠశాలలోని ఘటన

హుస్సాబాద్,జనత న్యూస్:బీసీపేట జిల్లా హుస్సాబాద్ మండలం జిల్లెలగడ్డలోని సాంఘిక సంక్షేమ బాలర గురుకుల పాఠశాలలో 8వ తరగతి చదువుతున్న విద్యార్థి వివేక్(13)అనుమానాస్పద స్థితిలో మృతి చెందాడు. దసరా సెలవుల అనంతరం వివేక్ ఈనెల 6న తిరిగి పాఠశాలకు వచ్చాడు. మంగళవారం ఉదయం పాఠశాల భవనం రెండో అంతస్తులో ఆడుకుంటున్న సమయంలో అక్కడ ఉన్న తాడు మెడకు చుట్టుకోవడంతో కిందపడ్డాడు. దీనితో మెడకు ఉరి బిగుసుకుంది. అపస్మారక స్థితిలో ఉన్న విద్యార్థిని ప్రభుత్వసుబ్బతికి తరలించారు. పరీక్షించి వైద్యులు అప్పటికే మృతి చెందినట్లు నిర్ధారించారు.

పాఠశాలలో ఆడుకుంటున్న సమయంలో ప్రమాదవశాత్తు ఈ ఘటన జరిగిందని ఉపాధ్యాయులు చెప్పన్నారు. ఇదిలా ఉండగా పాఠశాలలో ఆడుకుంటున్న సమయంలో కింద పడటంతో గాయాలయ్యాయని, హుస్సాబాద్ ప్రభుత్వ ఆసుపత్రికి తీసుకొచ్చినట్లు ఉపాధ్యాయులు తమకు సమాచారం అందించారని విద్యార్థి తండ్రి పేర్కొన్నారు. తాము ఇక్కడికి వచ్చేసరికి తమ కుమారుడు చనిపోయి ఉన్నాడని కన్నీటి పర్యంతమయ్యారు. ఉపాధ్యాయులు తెలిపిన ప్రకారం. విషయం తెలుసుకున్న హుస్సాబాద్ పోలీసులు పాఠశాలకు వెళ్లి విచారణ చేపట్టారు.

గురుకుల విద్యార్థి మృతికి నిరసనగా రాస్తారోకో

హనుమకొండ సిద్దిపేట జాతీయ రహదారిపై ఆందోళన



హుస్సాబాద్ టౌన్, జనత న్యూస్:హుస్సాబాద్ మండలం జిల్లెల గడ్డ గ్రామ శివారులోని సాంఘిక సంక్షేమ గురుకుల పాఠశాలలో 8వ తరగతి చదువుతున్న విద్యార్థి వివేక్ అనుమానాస్పద స్థితిలో మృతి చెందాడని ఆరోపిస్తూ విద్యార్థి తల్లిదండ్రుల ఆధ్వర్యంలో సిద్దిపేట హనుమకొండ జాతీయ రహదారిపై రాస్తారోకో నిర్వహించారు. విద్యార్థులకు కనీస భద్రత లేదని ఉపాధ్యాయులు సిబ్బంది ఏ మాత్రం విద్యార్థుల పట్ల శ్రద్ధ చూపడం లేదని ఆరోపించారు. బాధ్యులైన వారిపై కఠిన చర్యలు తీసుకోవాలని కోరుతూ తల్లిదండ్రులు ఆందోళనకు దిగారు. ఆందోళన ఉధృతం కావడంతో హుస్సాబాద్ సిఐ శ్రీనివాస్ ఆధ్వర్యంలో భారీగా పోలీసు భద్రత పెంచి పాఠశాలలో ఎవరిని అనుమతి ఇవ్వకుండా జాగ్రత్త తీసుకున్నారు. మృతికి గల కారణాలు తెలుసుకొని బాధ్యులైన వారిపై చర్యలు తీసుకుంటామని సిఐ హామీ ఇచ్చారు.

హనుమాన్ కు ఘనంగా ‘నాగవల్లి దళార్చన’

యాదగిరిగుట్ట : యాదగిరిగుట్ట శ్రీలక్ష్మీనరసింహస్వామి దేవస్థానంలో ఆలయ త్రేతపాలకుడైన హనుమాన్ కు ‘నాగవల్లి దళార్చన’ పూజను ఆలయ అర్చకులు మంగళవారం వైభవోపేతంగా నిర్వహించారు. కొండపైన విష్ణుపుష్పరిణి వక్రస్థ ఉన్న ఆంజనేయస్వామి ఆలయంలో హనుమాన్ మూలవీరాల్ కు ప్రత్యేక పూజలు నిర్వహించారు. మొదట స్వామివారి మూలవీరాల్ ను పవిత్ర జలంతో శుద్ధి చేసి మన్ననార్థక పారాయణాలతో అభిషేకం చేశారు. సింధూరంతో పాటు పలు రకాల సుగంధ ద్రవ్యాలు, పూల మాలలతో ఆంజనేయస్వామిని అందంగా అలంకరించి ఆకుపూజ నిర్వహించారు. ప్రత్యేకంగా తెప్పించిన తమలపాకులతో స్వామివారికి ‘నాగవల్లి దళార్చన’ జరిపారు. అనంతరం స్వామివారికి ఇష్టమైన వడపప్పు, బెల్లం, అరటిపండ్లను నైవేద్యంగా సమర్పించి భక్తులకు పంపిణీ చేశారు. మరోసారి ఆలయంలో నిత్య పూజలు శాస్త్రోక్తంగా జరిపారు. భక్తులు జరిపించిన పలు రకాల పూజలు, నిత్య త్రైంకర్యాల ద్వారా మంగళవారం ఆలయానికి రూ.14,48,189 ఆదాయం వచ్చినట్లు ఆలయ అధికారులు వెల్లడించారు.

కింగ్ సెంచరీలో కీర్తి సురేష్!

కింగ్ నాగార్జున 100వ చిత్రం రా. కార్తిక్ దర్శకత్వంలో ప్రారంభమైన సంగతి తెలిసిందే. యాక్షన్ ప్రధానంగా సాగే చిత్రాన్ని అన్నపూర్ణ స్టూడియోస్ ప్రతిష్టాత్మకంగా నిర్మిస్తోంది. నాగార్జున పండవ సినిమా కావడంతో బయట నిర్మాణ సంస్థలు వేటికి అవకాశం ఇవ్వకుండా తానే స్వయంగా నిర్మించాలని నాగార్జున ముందే డిసైడ్ అయ్యారు. అనుకు స్టుట్ట్ ప్రాజెక్ట్ గ్రాండ్ గా ప్రారంభమైంది. అయితే ఇందులో హీరోయిన్ ఎవరు? అన్నది ఫైనల్ కాలేదు. సాధారణంగా లాంచింగ్ రోజునే హీరోయిన్ కూడా ఈవెంట్ లో పాల్గొని దేవుడి పటాల ముందు కొబ్బరి కాయ కొడతారు. కానీ నాయిక ఎంపిక ఫైనల్ కాకపోవడంతో కార్త్యకమంలో గ్లామర్ కనిపించలేదు. మరి హీరోయిన్ ఛాన్స్ ఎవరికి ఇస్తున్నారు? అంటే మలయాళ బ్యూటీ కీర్తి సురేష్ పేరు తెరపైకి వచ్చింది. మేకర్స్ ఆమెతో సంప్రదింపులు జరుపుతున్నారుట. హీరోయిన్ ఎంపిక విషయంలో నాగ్ ఇన్స్టాల్స్ అయినట్లు చెబుతున్నారు. ఆయన ఆదేశాలతో పాటు పాత్రకు కూడా పర్ఫెక్ట్ గా సూటువుతుందని కార్తిక్ భావించడంతో కీర్తికి టన్ లోకి వెళ్లినట్లు తెలుస్తోంది. నాగ్ సరసన పర్ఫెక్ట్ జోడీ అవుతుంది. అమ్మడు వయసు ఇప్పటికే 33 సంవత్సరాలు. సీనియర్ హీరోలతో పని చేసిన అనుభవం ఉంది. భోళాశంకర్- లో చిరంజీవికి సోదరి పాత్రలో నటించింది. రవిశేఖ , నాని, మహేష్, పవన్ కళ్యాణ్ లాంటి స్టార్లకు హీరోయిన్ గా నటించింది. లేడీ ఓరియంటెడ్ చిత్రాలు చేసింది. ఈ నేపథ్యంలో నాగ్ సరసన అన్ని రకాలుగా పక్కాగా సూటవుతుంది. నాగార్జునతో తెరను పంచుకోవడం కొత్త కాదు. గతంలో నాగార్జున హీరోగా నటించిన -మన్మధుడు 2- లో గెస్ట్ అప్పిరియన్స్ ఇచ్చింది. అప్పుడు ఆ ఛాన్స్ కూడా తీసుకుంది నాగార్జునే. ఇప్పుడదే భామను తనకు జోడీగా ఎంపిక వైపు వెళ్ళడం విశేషం. కీర్తి ఎంట్రీకి సంబంధించి త్వరలో అధికారిక ప్రకటన వచ్చే అవకాశం ఉంది. ప్రస్తుతం కీర్తి సురేష్ నటిగా బిజీగా ఉంది. పలు తెలుగు, హిందీ ప్రాజెక్ట్ లు చేస్తోంది. తమిళోలో -లరివాలర్స్ రీటా- అనే లేడీ ఓరియంటెడ్ చిత్రంలో కూడా నటిస్తోంది. బాలీవుడ్ లో వెబ్ సిరీస్ చేస్తోంది. ఇందులో ఓ జోల్డ్ పాత్రలో కనిపించనుంది. పెళ్లికి ముందుకుంటే పెత్తన తర్వాత అవకాశాలు పెరిగాయి అన్న విషయాన్ని ఈ అమ్మడు కూడా ప్రూవ్ చేస్తోంది. నాగ్ తో సక్సెస్ అందుకుంటే గనుక సీనియర్ హీరోలందరికీ పర్ఫెక్ట్ ఛాయిస్ అవుతుంది.



కాంతారా మూవీకి క్రికెటర్ రాహుల్ ఫిదా

రిషబ్ శెట్టి స్వీయ దర్శకత్వంలో తెరకెక్కిన చిత్రం 'కాంతార చాప్టర్ 1' దసరా కానుకగా ప్రేక్షకుల ముందుకువచ్చింది. ఈ సినిమాపై సినీ, రాజకీయ ప్రముఖులు ప్రశంసలు కురిపిస్తున్నారు. తాజాగా ఈ మైథలాజికల్ ఫిల్మ్కు స్టార్ బ్యాటర్ కేఎల్ రాహుల్ (ఫిదా అయ్యారు. తన ఇన్స్టా స్టోరీలో దీనిపై పోస్ట్ పెట్టారు. కాంతార చాప్టర్ 1 చూశాను. మరోసారి రిషబ్ తన ప్రతిభతో మేజిక్ చేశారు. మంగుళూరు ప్రజల నమ్మకాన్ని తెరపై అద్భుతంగా చూపించారని కేఎల్ రాహుల్ రాసుకొచ్చారు. ఈ పోస్టుకు కాంతార టీమ్ స్పందించింది. ఇది చూశాక ఎంతో గర్వంగా ఉందని నిర్మాణ సంస్థ తెలిపింది. ఇది టీమ్ అందరికీ నిజంగా విన్సింగ్ మూమెంట్ అని పేర్కొంది. కేఎల్ రాహుల్కు ధన్యవాదాలు తెలిపింది. కేఎల్ రాహుల్ తనకు 'కాంతార' సినిమా అంటే ఎంతో ఇష్టమని ఇటీవల చెప్పిన విషయం తెలిసిందే. రాయల్ ఛాలెంజర్స్ బెంగళూరు జట్టుపై దిల్లీ క్యాపిటల్స్ విజయం సాధించిన తర్వాత రాహుల్ చేసుకున్న సెలబ్రేషన్స్ నెట్టింట్ వైరల్ అయ్యాయి. దీనిపై కేఎల్ స్పందిస్తూ.. మ్యాచ్ గెలిచాక సెలబ్రేషన్స్ నా ఫేవరెట్ సినిమాల్లో ఒకటైన 'కాంతార' స్ఫూర్తితో చేశాను. నేను ఇక్కడ ఆడుతూ పెరిగాను అని చెప్పడం నా సెలబ్రేషన్స్ ఉద్దేశం అని తెలిపారు.



కార్తికేయ తొలిహీరో..అల్లరి నరేష్

మిస్టరీ థ్రిల్లర్ నేపథ్యంలో తెరకెక్కిన 'కార్తికేయ' చిత్రం కోసం తొలుత అల్లరి నరేశ్ను అడిగారట. ఆయనను ఉద్దేశించి కథను సిద్ధం చేసుకున్నట్లు చందు మొండేటి తెలిపారు. ఈ సినిమా నిఖిల్ చేయగా టాలీవుడ్లో కొత్త ట్రెండ్ సెట్ చేసింది. హీరో నిఖిల్ కెరీర్లో బి+ -గగెన్స్ బ్లాక్ బస్టర్గా నిలిచింది. సుమారు రూ.6 కోట్ల బడ్జెట్తో రూపొందిన ఈ సినిమా దాదాపు రూ.20 కోట్లు హసూళ్లు సాధించింది. ముందుగా ఈ కథను దర్శకుడు చందూ మొండేటి.. నరేశ్ కే వినిపించారు. స్టోరీ తనకు బాగా నచ్చినా ఒక్క కారణంతో ఆయన ఈ చిత్రంలో నటించేందుకు అంగీకరించలేదు. అదేంటంటే.. సుబ్రహ్మణ్యపురం అనే గ్రామంలో సుబ్రహ్మణ్యస్వామి దేవాలయ నేపథ్యంలో రూపొందిన ఈ సినిమాలో పాములు ఎక్కువగా కనిపించిన సంగతి తెలిసిందే. ఆ సన్నివేశాలే ఈ సినిమాకి కీలకం. వ్యక్తిగతంగా తనకు పాములంటే భయపడడం వల్ల నరేశ్ ఆ సినిమాని తిరస్కరించారట. ఓ ఇంటర్వ్యూలో ఆయనే ఈ వివరాలు పంచుకున్నారు. బయటికాదు సినిమాల్లో కనిపించే పాముల దృశ్యాలను చూసినా ఇప్పటికీ భయపడతానన్నారు. ఈ సినిమాకి సీక్వెల్గా 'కార్తికేయ 2' రూపొందింది. 'కార్తికేయ' పార్ట్ 2 నిఖిల్కి జాతీయ స్థాయిలో గుర్తింపు తీసుకొచ్చింది. ఒకవేళ అల్లరి నరేశ్ 'కార్తికేయ'లో నటించి ఉంటే అప్పటి నుంచే ఆయన సీరియస్ కథల్లో కనిపించేవారేమో. సీరియస్ లుక్లో ప్రేక్షకులు తనని అంగీకరిస్తారా, లేదా? అనే సందేహానికి 'మహర్షి' చిత్రంలో పోషించిన రవిశంకర్ పాత్ర జవాబుగా నిలిచిందని, ఆ క్యారెక్టర్ పవర్ఫుల్ స్టోరీల్లో నటించేందుకు దైర్యాన్నిచ్చిందని నరేశ్ మరో సందర్భంలోనూ పంచుకున్నారు. వరుసగా యాక్షన్ తరహా స్టబెక్లిలకే పరిమితం కాకుండా కామెడీ సినిమాలూ చేస్తుంటానని చెప్పారు.



జ్యువెలరీ యాడ్ ఫిల్మ్లో బాలయ్య కూతరు తేజశ్విని

టాలీవుడ్ లో స్టార్ హీరోల కొడుకులు హీరోలుగా వెండితెరపై ఎంట్రీ ఇస్తారు కానీ వారి డాటర్స్ మాత్రం స్క్రీన్ పై కనిపించడం అరుదు. గతంలో సూపర్ స్టార్ కృష్ణ కూతరు మంజుల హీరోయిన్ గా బాలయ్య సరసన చేయబోతోంది అంటే ఫ్యాన్స్ చేసిన రచ్చ అంతా ఇంతా కాదు. అందుకే చాలా వరకు హీరోల డాటర్స్ స్క్రీన్ పై కనిపించేందుకు ఇష్టపడరు. ప్రస్తుతం స్టార్ హీరోలైన చిరు, బాలయ్య డాటర్స్ నిర్మాతలుగా రాణిస్తున్నారు. వెంకి డాటర్స్ సినిమాలు దూరంగా ఇతర రంగాలలో రాణిస్తున్నారు. కానీ బాలయ్య చిన్న కూతురు సందమూరి తేజశ్వని ఇప్పుడు కెమెరా ముందుకు వస్తోంది. ప్రస్తుతం అఖండ 2 కు సహా నిర్మాతగా కూడా తేజ వ్యవహరిస్తోంది. ఇన్సైరోజులు తండ్రి బాలయ్య సినిమాల వ్యవహారాలు చూస్తూ వస్తున్న తేజ ఇప్పుడు కెమెరా ముందు నటించింది. హైదరాబాద్లోని ఒక ప్రముఖ జ్యువెలరీ ట్రాండ్కు సందమూరి తేజస్వినీ ట్రాండ్ అంబాసిడర్ గా వ్యవహరిస్తోంది. ఇటీవలే హైదరాబాద్లో ఈ యాడ్ ఘాట్ కూడా ఫినిష్ చేసారు తేజస్వినీ. ఈ జ్యువెలరీ ట్రాండ్ మరియు ఇతర ప్రమోషన్స్ గురించి మరిన్ని వివరాలు త్వరలో వెల్లడించనున్నారు.



నేషనల్ క్రష్ మొదటి టార్గెట్ అవుతుందే..?

కొన్నిసార్లు టైం బాగా లేకపోతే ఎలాంటి సంబంధం లేకపోయినా కొందరిని టార్గెట్ చేసినట్లు అవుతుంది. అంతా బాగుంటే ఏమి ఉండదు కానీ ఏదైనా తేడా వస్తేనే ఇలాంటివి జరుగుతుంటాయి. మొన్నటిదాకా సౌత్ నార్త్ అనే తేడా లేకుండా అదరగాడుతూ వచ్చి.. నేషనల్ క్రష్ గా ఆడియన్స్ చేత సూపర్ అనిపించుకున్న రష్మిక ఇప్పుడు తనకు ఏమాత్రం సంబంధం లేని విషయాలకు మొదటి టార్గెట్ అవుతుంది. కొన్నిసార్లు మాట్లాడితే తప్పు అవుతుందనుకున్న టైం లో ఏకకొన్నిసార్లు సైరెంట్ గా ఉ న్నా కూడా మిస్సేక్ అవుతుంది. నేషనల్ క్రష్ విషయంలో ప్రస్తుతం ఇలాంటి చర్చలే జరుగుతున్నాయి. కన్నడ నటి అయిన రష్మిక కిరీక్ పార్టీతో ఓవర్ నైట్ స్టార్ అవ్వగా ఛలోతో తెలుగు ఎంట్రీ ఇచ్చింది. ఆ సినిమా నుంచి ఇప్పుడు పాన్ ఇండియా స్టార్ గా సూపర్ ఫామ్ కొనసాగిస్తుంది. ఐతే లేటెస్ట్ గా రిషబ్ శెట్టి కాంతారా చాప్టర్ 1 సెన్సేషనల్ హిట్ అయ్యింది. ఆ సినిమా మీద రష్మిక మందన్న స్పందించకపోవడంపై కన్నడ ఆడియన్స్ వార్డ్ అవుతున్నారు. ప్రతి కన్నడ సినిమాకు రష్మిక స్పందించాల్సిన అవసరం లేదు. కానీ కిరీక్ పార్టీ డైరెక్ట్ చేసింది రిషబ్ శెట్టి కాబట్టి అతని డైరెక్షన్ తో పాటు యాక్టింగ్ చేసి అదరగొట్టిన సినిమాపై రష్మిక రెస్పాండ్ అయితే బాగుంటుందని అంటున్నారు. ఐతే దీనిపై మరో వెర్షన్ రష్మికకు సపోర్ట్ చేస్తున్న వారు ఉన్నారు. రష్మిక ఆ సినిమా చూసి ఉండకపోవచ్చు. ప్రస్తుతం ఆమె కూడా వరుస ప్రాజెక్ట్ లతో బిజీగా ఉంది. అందుకే ఒకవేళ చూసే ఛాన్స్ రాకపోవచ్చని అంటున్నారు. రష్మిక మీద ఈమధ్య కాలంలో వచ్చిన ఫస్ట్ నెగిటివిటీ ఇదే. ఐతే అంతకుముందు రిషబ్ శెట్టి కూడా రష్మిక పేరు చెప్పుకుండా మాట్లాడినందుకే రష్మిక ఇప్పుడు కాంతారా 1పై స్పందించడం లేదని అంటున్నారు. ఈ వ్యవహారాలు అన్నీ కూడా రష్మిక ఇమేజ్ ని తగ్గించలేవు కానీ అనవసరమైన ఇమ్యూన్ లో ఆమెను పెడుతున్నట్లు ఉంటుంది. ఇక లేటెస్ట్ గా రష్మిక మందన్న, విజయ్ దేవరకొండ ఎంగేజ్మెంట్ జరిగింది. అఫీషియల్ గా ఇద్దరు చెప్పలేదు కానీ ఈ టైంలో రష్మికపై ఇలా కొన్ని పాజిటివ్, కొన్ని నెగిటివి వార్తలు రావడం కూడా ఆమెను కచ్చితంగా అప్పెట్ చేస్తాయని చెప్పొచ్చు. మొన్నటిదాకా ఆమెను ఆకాశాన్ని ఎత్తిన నెటిజెన్లు ఇప్పుడు కాంతారా 1 విషయంపై రష్మికను కార్కర్ చేయడం మాత్రం కరెక్ట్ కాదని కొందరు అంటున్నారు. మరి ఈ ఇమ్యూన్ గురించి రష్మిక ఏదైనా రెస్పాండ్ అవుతుండా అన్నది చూడాలి.